

ஜாமக்காரன் JAMAKKARAN

ஜாமக்காரன்

VOLUME - 3

Reg NO.TNBIL/2016/70171

ISSUE - 10

OCTOBER 2019 TAMIL & MALAYALAM

ANNUAL SUBSCRIPTION - Rs.60/= FOREIGN - Rs.600/=



(ஜாமக்காரனில்) எல்லாவற்றையும் சோதித்துப் பார்த்து நலமானதைப் பிடித்துக் கொள்ளுங்கள். 1 தெச 5:21

ஆவிக்குரியவன் எல்லாவற்றையும் ஆராய்ந்து நிதானிக்கிறான், ஆனாலும் அவன் மற்றொருவனாலும் ஆராய்ந்து நிதானிக்கப்படான். 1 கொரி 2:15.

Mob.: No. 9894261333 இந்த எண். SMS உபயோகத்துக்காக மட்டும்

① 0427 - 2387499. E-mail : jamakaran@yahoo.com. Fax: 0427- 2386464. www.jamakaran.com

கர்த்தருக்குள் அன்பான ஜாமக்காரன் வாசகர்களுக்கு,

2019 செப்டம்பர் கடந்த மாத ஜாமக்காரனில் அன்னிய பாஷை குழப்பம் புஸ்தகம் முதல் அத்தியாயம் வெளியிட்டேன். அது ஏராளமானவர்களுக்கு பெருத்த சந்தோஷத்தை உண்டாக்கியதை அறிந்து கர்த்தரை துதிக்கிறேன். சிலர் அப்பாடா? இப்போதாவது அன்னிய பாஷை குழப்பம் புஸ்தகம் வெளிவந்ததே! எத்தனை வருடங்கள் நாங்கள் ஆவலோடு காத்திருந்தோம் என்று எழுதி இருந்தார்கள். அதிலிருந்து வாசகர்கள் இந்த முக்கிய விஷயத்தின் உண்மை அறிய எவ்வளவு ஆவலாக இருக்கிறார்கள் என்று அறிந்து தேவனை துதிக்கிறோம்.



கடந்த பல வருடங்களாக அன்னிய பாஷைப்பற்றியும் பரிசுத்த ஆவியானவரைப்பற்றியும் ஏராளமான புஸ்தகங்களை பல சபையினர் குறிப்பாக பெந்தேகோஸ்தே சபையினர் வெளியிட்டனர். அப்படிப்பட்ட ஏராளமான புத்தகங்களை நானும் படித்தேன், ஆனால் அவர்கள் வெளியிட்ட புத்தகங்களில் அவரவர்களின் அனுபவங்களையும் சம்பந்தமில்லாத வசனங்களையும் மேற்கோள் காட்டி அதை ஆதாரமாக்கி எழுதியிருந்தார்கள்.

ஆனால் வாசகர்கள் பலர் எனக்கு எழுதும்போது நீங்கள் உலக ஆரம்ப காலத்திலிருந்து, சரித்திர சம்பந்தமாக பழைய ஏற்பாட்டின் முழு புஸ்தகங்களிலும் ஆராய்ச்சி செய்து எழுதியது அற்புதம் என்றார்கள். பாஷை தோன்றிய கற்காலம் தொடங்கி, வேத புத்தகத்தில் ஆதியாகமத்திலிருந்து - தீர்க்கதரிசிகள் புஸ்தகம் வரை அன்னியபாஷை சம்பந்தப்பட்ட விஷயங்களை கோர்வையாக, வரிசைகிரமமாக எழுதினீர்களே! அது சூப்பர்! ஆவியானவரே ஒரு ஆசிரியர் (Teacher) நீங்கள் ஆவியானவருக்கு உதவி ஆசிரியர் (Asst. Teacher) போல கர்த்தர் உங்களை நல்ல

OCTOBER - 2019

வேத பாடம் நடத்தும் சிறப்பு ஆசிரியராக உங்களை எங்களுக்கு கர்த்தர் ஏற்படுத்தினார். ஜாமக்காரன் வாசகர்களுக்கும் CSI, லூத்தரன் போன்ற அனைத்து சபை மக்களுக்கும் உங்களை வேத பாட ஆசிரியராக கர்த்தர் நியமித்தற்காக நாங்கள் தேவனை துதிக்கிறோம் என்று பலர் புகழ்ந்து எழுதினார்கள். கர்த்தர் எவ்வளவு நல்லவர். வேதத்தை நேசிக்கும் மக்களுக்காகவும் குறிப்பாக வசனத்தை விட்டுவிலகிபோகும் சபைகள், ஊழியர்களை மிக குறிப்பாக பெந்தேகோஸ்தே சபைகளையும் உணரவைக்க என்னை கர்த்தர் தெரிந்தெடுத்தற்காக துதிக்கிறேன்.

- “அன்னிய பாஷை குழப்பம்” முழுவதும் ஜாமக்காரனில் வெளியிட்டு முடியும் வரை வேறு கேள்வி - பதில் பகுதியோ ஊழிய Photo விவரங்களோ வெளியிட கூடாது என்று தீர்மானித்திருக்கிறேன். பழைய ஜாமக்காரனில் அன்னிய பாஷை குறித்து துண்டு துண்டாக அவ்வப்போது வெளியிட்டதை வாசித்த பழைய வாசகர்களுக்கு மறுபடியும் அதே விஷயத்தை குறித்து இப்போது எழுதுவது சோர்வை உண்டாக்கும். ஆனால் புதிதாக வாசிக்கும் ஆயிரக்கணக்கானவர் தங்களுக்கு எவ்வளவு பிரயோஜனமாக இருந்தது என்பது ஏற்கனவே இதை வாசித்தவர்களுக்கு விளங்காது. அப்படிப்பட்டவர்கள் சில மாதம் அன்னிய பாஷை கட்டுரையை வாசிக்க வேண்டாம்.
- 2019 செப்டம்பர் மாத ஜாமக்காரன் பத்திரிகையில் அன்னிய பாஷைப்பற்றி நான் எழுத தொடங்கிய உடன் பலர் எனக்கு வழக்கமாக அனுப்பும் காணிக்கையைவிட கூடுதலாக பணம் அனுப்ப தொடங்கியுள்ளார்கள். பணம் அனுப்பியவர்கள் இந்த பணத்தை மற்றவர்களும் ஜாமக்காரன் வாசித்து தெளிவுபெற வேண்டும் என்ற நோக்கத்தோடு அனுப்புகிறோம். ஆகவே அவர்களுக்கும் இலவசமாக ஜாமக்காரனை அனுப்பி வைப்புகள் என்றார்கள். இதுதான் ஆவியானவரின் செயல் என்பது உங்களை எனக்கு பணம் அனுப்ப துண்டியது ஆவியானவரே!. ஸ்தோத்திரம்.
- “நீங்கள் வேண்டுகொள்வதற்கு முன்பே உங்களுக்கு இன்னது தேவை என்று கர்த்தர் அறிந்திருக்கிறார்” என்ற வேத வசனத்தின்படி என் ஊழியத்துக்கும், பத்திரிகை ஊழியத்துக்கும் பண தேவைகள் அதிகமாக அதிகமாக அதற்கு தக்கபடி அதன் பண தேவைகளை சந்திக்க வாசகர் உள்ளத்தை ஆவியானவர் தூண்டி உணர்த்தியதை அறிந்து கர்த்தரை துதிக்கிறேன்.
- செப்டம்பர் மாதம் ஜாமக்காரனை email, websiteல் வாசித்தவுடன் புதிய புதிய வாசகர்களை கர்த்தர் எனக்கு கொடுத்தார். கிறிஸ்தவ லைப்ரரிகளிலிருந்தும், வேதாகம கல்லூரிகளிலிருந்தும் அதிக எண்ணிக்கையில் ஜாமக்காரனை அவர்களுக்கு அனுப்ப என்னிடம் வேண்டிக்கொண்டார்கள். கர்த்தருக்கே மகிமை உண்டாவதாக.
- நீங்கள் அனுப்பிய காணிக்கைகளுக்கு நன்றி கூறுகிறேன்.
- குஜராத் ஊழியம் முடித்து சுகமாக சேலம் திரும்பிவிட்டேன். இனி தமிழ்நாட்டிலும் கர்னாடகா, ஆந்திரா, கேரளத்திலும் உள்ள சபை கூட்டங்களில் ஏற்கனவே குறிப்பிட்ட தேதிகளின்படி அந்தந்த ஊழியங்களில் பங்குகொள்வேன் என்று கர்த்தருக்குள் நம்புகிறேன்.
- உங்கள் e-mailக்கும் கடிதங்களுக்கும் பதில் எழுதுவேன். நேரம் கிடைக்கும் போது கொஞ்ஜ கொஞ்ஜமாக இனிமேல்தான் கடிதங்களுக்கும் e-mail க்கும் பதில் எழுதுவேன். பதில் மிகவும் தாமதமானதற்கு பொருத்துக்கொள்ளவும். தொடர்ந்து உங்கள் எல்லாருக்காகவும் ஜெபிப்பேன்.

Dr. புஷ்பராஜ்

வெளிநாட்டு வாசகர்கள் கவனிக்கவும்

இம்முறை ஜூன், ஜூலை, ஆகஸ்ட் ஆகிய மூன்று மாத ஜாமக்காரன் பத்திரிகையை வெளிநாடுகளில் வாழும் உங்களுக்கு மட்டும் அனுப்ப முடியாமல்போனது. இந்தியா முழுவதும் ஜாமக்காரனை ஒவ்வொரு மாதமும் தவறாமல் எல்லாருக்கும் அனுப்ப முடிந்தது. ஆனால் வெளிநாடுகளுக்கு மட்டும் அனுப்பமுடியாமல் போனது. பொறுத்துக்கொள்ளவும். email ID எழுதி அனுப்பினால் ஒவ்வொரு மாதமும் அச்சகத்துக்கு ஜாமக்காரன் செல்லும்முன் நீங்கள் வாசித்துவிடலாம். கூடுமானவரை வெளிநாட்டில் கம்ப்யூட்டர் வாட்ஸ்அப் வைத்திருப்பவர் உங்கள் ID அனுப்பிவைத்தால் எனக்கு ஸ்டாம்பு செலவு குறையும். பத்திரிக்கை அச்சடித்து தயாராக இருந்தும் வெளிநாட்டு வாசகர்களுக்கு மட்டும் அனுப்ப முடியாமல் போனதற்கு வருந்துகிறேன். 2019 செப்டம்பர் மாதம்தான் 3 மாத பத்திரிகைகளை ஒரே கவரில் வைத்து கொஞ்ச கொஞ்சமாக Air-Mail தபாலில் சேர்த்தேன். அனைத்து வெளிநாட்டு வாசகர்களுக்கும் ஆகஸ்ட் வரையுள்ள ஜாமக்காரனை அனுப்பிவிட்டேன்.

மூன்று மாதம் தொடர்ந்தார்போல் ஜாமக்காரன் பத்திரிகையை காணாததால் வெளிநாட்டில் வாழும் வாசகர்கள் டாக்டர் புஷ்பராஜ் அவர்கள் மரித்துவிட்டாரா? என்றும் அவர் வியாதி படுக்கையில் படுத்துவிட்டாரா? என்றும் பலர் என் மனைவியிடம் துக்கம் விசாரிக்க ஆரம்பித்துவிட்டனர்.

வெளி நாட்டில் வாழும் வாசகர்களாகிய உங்களின் பாசத்தோடுள்ள அப்படிப்பட்ட விசாரிப்புக்கு மிக்க நன்றியுடைவனாக இருக்கிறேன்.

கர்த்தர் ஜீவிக்கிறார் ஆகவே நானும் ஜீவிக்கிறேன்.

□ கர்த்தர் என்னை சகல ஆரோக்கியத்தோடும், பெலத்தோடும் வழி நடத்திக்கொண்டிருக்கிறார். ஒரு நாள் கூட தலைவேதனையோ, காய்ச்சலோ உண்டாகாமல் என்னை பாதுகாத்து வருகிறார்.

□ பல வட இந்திய மாநிலங்களுக்கும் இந்தியாவின் கிழக்கிலும், மேற்கிலும், இந்தியாவின் வட பாகங்களுக்கும் சென்று வந்தேன். அங்குள்ள மலை பகுதிகளில் ஜீப்பிலும், காரிலும் சில இடங்களில் பல மைல்கள் நடந்து பயணித்தும் ஊழியம் செய்து வந்தேன். நான் சென்றுவந்த ஒவ்வொரு மாநிலத்திலும் விதவிதமான வைரஸ் கிருமிகளால் மக்களும் குழந்தைகளும் தாக்கப்பட்டிருப்பதை ரயில் பயணங்களிலும், மற்ற பயணங்கள் மூலமாகவும் கண்கூடாக கண்டு வேதனையடைந்தேன். ஆனால் எந்த வைரஸ் கிருமிகள் தாக்குதலாலும் என்னை தாக்கப்படாமல் கண்மணிபோல கர்த்தர் பாதுகாத்து என் நீண்ட பயணங்களை வெற்றிகரமாகவும், ஊழியத்தை ஆசீர்வாதத்துடனும் முடித்து, வீடு திரும்ப கர்த்தர் அருள்புரிந்தார். எனக்காக ஜெபித்த யாவருக்கும் நன்றி.

உங்கள் யாவருக்காகவும் நீங்கள் அனுப்பிய ஜெப குறிப்புகளுக்காகவும் தொடர்ந்து ஜெபிக்கிறேன்.

படித்ததில் பிடித்தது

குடும்ப நல வழக்குகளைக் கையாண்ட உச்ச நீதி மன்ற நீதிபதிகள் வழங்கும் முக்கிய பத்து கட்டளைகள் (ஆலோசனைகள்)

1. உங்கள் மகன் மற்றும் மருமனை உங்களோடு ஒரே வீட்டில் இருக்க நிர்பந்திக்க வேண்டாம். வாடகை வீட்டிலாவது தனியாக குடியிருக்கச் செய்யுங்கள். தங்களுக்கென்று ஒரு குடியிருப்பை தேடிக் கொள்வதற்கு அவர்களுக்கு முழு சுதந்திரம் உள்ளது. உங்களுக்கும் உங்கள் பிள்ளைகளுக்கும் எவ்வளவு இடைவெளி ஏற்படுத்துகிறீர்களோ அவ்வளவு பிரச்சனைகள் உங்கள் மருமக்களோடு தவிர்க்கலாம்.

2. உங்கள் மருமகளை உங்கள் மகள் போல பார்த்துக்கொள்ளவேண்டாம். உங்கள் மகனின் மனைவியாவே நினைத்துக்கொள்ளுங்கள் அல்லது அவளை ஒரு தோழியாக பாருங்கள். உங்கள் மகன் உங்களுக்கு கீழ்படிவான் என்று நினைப்பதுபோல் அவன் மனைவியும் உங்களுக்கு கீழ்ப்பட்டவன் என்று நினைத்து திட்டி விடாதீர்கள். ஏனென்றால் அவன் காலத்திற்கும் அதை நினைவில் வைத்திருப்பான். தன்னை திட்டிவதற்கும், சரிப்படுத்துவதற்கும் தன்னுடைய தாயாருக்கே அன்றி வேறொருவருக்கும் உரிமையில்லை என்று எண்ணுவாள்.

3 உங்கள் மகனின் மனைவி எப்படிப்பட்ட பழக்கவழக்கம் மற்றும் குணமுடையவராயிருந்தாலும் அது உங்களை பாதிக்க வேண்டாம். அது முற்றிலும் உங்கள் மகனின் பிரச்சனை. உங்கள் மகன் முதிர்ந்தவனாகவும் மனப்பக்குவமுள்ளவனாகவும் இருப்பதால் இதை உங்கள் பிரச்சனையாக எடுத்துக்கொள்ளவேண்டாம்.

4. சில சமயம் கூட்டாக வாழும் போது வீட்டு வேலைகளை குறித்து தெளிவுப்படுத்திக்கொள்ளுங்கள். நீங்கள் அவர்கள் துணிகளைத் துவைப்பதற்கும் அவர்கள் குழந்தைகளுக்கு தொட்டில் கட்டுவதற்கும் எந்த அவசியமும் இல்லை. உங்கள் மருமகள் உங்களிடம் உதவி கேட்டால் உங்களால் முடிந்தால் செய்து கொடுங்கள். பதிலுக்கு எந்த நன்றியையும் எதிர்பாராதிருங்கள். மேலும் உங்கள் மகனின் குடும்பத்தைக்குறித்து நீங்கள் கவலைப்பட வேண்டாம். அவர்கள் பிரச்சனைகளை அவர்களே தீர்த்துக்கொள்வார்கள்.

5. உங்கள் மகன் மற்றும் மருமகள் சண்டையிடும்போது காது கேளாதோர் போல் இருந்து கொள்ளுங்கள். இளம் தம்பதியர் தங்கள் பிரச்சனைகளில் பெற்றோர் தலையிடுவதை விரும்புதில்லை.

6. உங்கள் பேரக்குழந்தைகள் உங்கள் குழந்தைகள் அல்ல என்று நினைவில் வைத்துக்கொள்ளுங்கள். குழந்தைகளை எவ்விதம் வளர்க்க வேண்டும் என்பது உங்கள் பிள்ளைகளை பொறுத்தது. நற்பெயரோ அவப்பெயரோ அது உங்கள் பிள்ளைகளையே சாரும்.

7. உங்கள் மருமகள் உங்களை கவனிக்கவும் நேசிக்கவும் அவசியமில்லை. அது உங்கள் மகனின் கடமை. இதை உங்கள் மகனுக்கு நீங்கள் புரிய வைத்திருப்பீர்களானால் உங்களுக்கும் உங்கள் மருமகளுக்கும் நல்லஉறவு அமையும்.

8. நீங்கள் பணி ஓய்வு பெற்றபின் உங்கள் பிள்ளைகளை சார்ந்துகொள்ளாதீர்கள். உங்கள் காரியங்களை நீங்களே பார்த்துக்கொள்ளுங்கள். உங்கள் வாழ்வில் நீங்கள் கடந்து வந்த பாதைகளை தனியே சமாளித்த உங்களால் இனி வரும் காலத்தையும் பார்த்துக்கொள்ளமுடியும். இன்னும் புதிய அனுபவங்கள் உங்களுக்காக காத்துக்கொண்டிருக்கும்.

9. உங்கள் பணி ஓய்வு காலத்தை சந்தோஷமாக வாழ்வுங்கள். நீங்கள் சம்பாதித்த உங்கள் பணத்தை உங்கள் நலனுக்காக செலவு செய்யுங்கள். உங்கள் மகனிடம் பணத்தைக்கொடுத்து ஏமாந்து விடவேண்டாம். இறுதியில் உங்கள் பணம் உங்களுக்கு பயனில்லாமல் போவதற்கு வாய்ப்பு உள்ளது.

10 உங்கள் பேரக்குழந்தைகள் உங்கள் சொத்தல்ல. அது உங்கள் பிள்ளைகளின் விலையேறப்பெற்ற பரிசு என்பதை புரிந்து கொள்ளுங்கள்.

குறிப்பு :

இந்த பத்துக் கட்டளைகள் நீங்கள் வாசிப்பதற்கு மட்டுமல்ல. உங்கள் நண்பர்கள், சொந்தங்கள், பெற்றோர்கள், பிள்ளைகள், கணவன் மற்றும் மனைவி எல்லோருக்கும் பகிருங்கள்... எல்லாரும் வாழ்வில் அமைதியும் முன்னேற்றமும் பெறுவதற்கான வாழ்க்கைப் பாடமே இவைகள்.

Selected

அன்னிய பாஷை குழப்பம்

2

ஜாமக்காரன் வெளியீடு



வெளியிடுபவர்: Dr. புஷ்பராஜ்,

சேலம்-5. தமிழ்நாடு

கடந்த முறை நான் எழுதிய கட்டுரையின் கடைசி பக்கமாகிய 24ம் பக்கத்தில் எழுதியதை வாசகர்கள் ஞாபகப்படுத்திக்கொள்ள மறுபடியும் சில பத்திகளை இங்கு குறிப்பிடுகிறேன்.

ஆவியானவரை கூப்பிடாதீர்கள்

ஜெபத்தில் ஆவியானவரை ஒருபோதும் கூப்பிடாதீர்கள். அது தவறு!

ஸ்தாபகர்-ஆசிரியர்

யாரெல்லாம் ஆவியானவரை அழைக்கிறார்களோ அது பாஸ்டர் முதல் - சபை விசுவாசிகள், பிரபல ஊழியர்கள் வரை அவர்கள் யாராக இருந்தாலும் அவர்கள் எல்லாருக்குள்ளும் ஆவியானவர் இல்லை என்று தான் அர்த்தம். அப்படியானால் அவர்கள் யாவரும் அதுவரை அன்னிய பாஷையில் பேசியது மாய்மாலம். இப்போது நான் எழுதிய இந்த வார்த்தை கடினமான வார்த்தைதான்.

நான் கூறுவதை கோப்ப்டாமல் நன்றாக கவனியுங்கள்!

ஆவியானவர் யாருக்கு உண்டோ அவர்கள் ஆவியானவரே வாரும் என்று அழைக்கமாட்டார்கள். அதற்கு பதிலாய் ஆவியானவரே நீர் வந்ததற்காக ஸ்தோத்திரம். என்னுள் இருப்பதற்காக ஸ்தோத்திரம் என்ற வார்த்தைத்தான் அப்படிப்பட்டவர்கள் வாயிலிருந்து வரவேண்டும். எங்களுக்குள்ளே வாசம் பண்ணும் ஆவியானவரே! என்ற பாடல் மட்டுமே அர்த்தம் உள்ள பாடல் ஆகும்.

இயேசுகிறிஸ்துவின் அப்போஸ்தலர்களான 12 சீஷர்களும் இரத்த சாட்சியாக மரித்த காலத்திலிருந்து அதன்பின் உண்டான இரகசிய கிறிஸ்துவின் சபையாக இரகசியமாக கூடி ஆராதித்த அந்த நாட்கள் வரை எந்த ஒரு சபையிலும் யாரும் அன்னிய பாஷை பேசவில்லை என்று புதிய ஏற்பாட்டில் உள்ள எல்லா

நிருபங்களிலிருந்தும் அறியமுடிகிறது. அதன்பின் கி.பி. 50க்கு பின் தீமோத்தேயுவுக்கு எழுதப்பட்ட நிருபங்களையும் அதன்பின் எழுதப்பட்ட சபை சரித்திரங்களையும் வாசிக்கும்போது அன்றைய சபைகள் அன்னிய பாஷையில் பேசவில்லை என்று நான் எழுதியது உண்மை என்று அறியலாம்.

புதிய ஏற்பாட்டு சபைகளில் அன்னிய பாஷை பேசப்பட்டது எங்கு என்றால் சுமார் 16 பாஷைக்காரர்கள் கூடி ஆராதித்த கொரிந்து சபையிலே மட்டும்தான். அது அல்லாமல் வேறு எந்த சபை மக்களும் அன்னிய பாஷை பேசவில்லை. அன்னிய பாஷை பேசியதாக புதிய ஏற்பாட்டில் எந்த ஒரு நிருபங்களிலாவது, சீஷர்கள் அன்னிய பாஷை பேசியதாக இதை வாசிக்கிற உங்களில் யாராவது வேதத்தில் எங்காவது சுட்டிக்காட்ட முடியுமா? அன்னிய பாஷை பேசுவது அத்தனை முக்கியமானால் ஏன் ஒரு நிருபங்களிலும் அதைப்பற்றி யாரும் குறிப்பிடவில்லை? யோசித்துப் பாருங்கள்!

கான்ஸ்டன்டைன் ராஜா காலத்துக்குமுன் இருண்டகாலம் என்று சரித்திரம் கூறுகிறது. அது கிறிஸ்தவர்கள் யாரும் வெளியரங்கமாக ஆராதிக்க முடியாத காலமாயிருந்தது. அந்த கால கட்டத்தில் கிறிஸ்தவர்கள் குகைகளிலும், கல்லறைகளிலும், காடுகளிலும் மறைவான முறையில் தீபந்தங்களை எறியவைத்து இரவு நேரங்களில், பயந்து பயந்து ஆராதனை நடத்திவந்தார்கள்.

கான்ஸ்டன்டைன் ராஜா இயேசுவை ஏற்றுக்கொண்டபின் கிறிஸ்தவர்களுக்கு பொற்காலம் உண்டானது என்று கூறப்படுகிறது. அதன்பின்தான் கிறிஸ்தவர்கள் சுதந்திரமாக ஆராதித்தார்கள். சுதந்திரமாக ஆராதித்த அந்த காலங்களிலும் கூட கிறிஸ்தவ சபைகளில் எங்கும் அன்னிய பாஷை பேசப்படவில்லை என்பதை சபை சரித்திரம் கூறுகிறது.

இந்த ஜாமக்காரனை வாசிப்பவர்கள் முக்கியமாக கவனிக்க வேண்டியது.

- வேதத்தை மொழிபெயர்த்தவர்கள் அன்னிய பாஷை பேசவில்லை.
- இரத்த சாட்சியாய் கிறிஸ்துவுக்காய் மரித்த ஒருவராவது அன்னிய பாஷையை பேசவில்லை.
- பல தேசங்களிலிருந்து சுவிசேஷம் அறிவிக்க வந்த மிஷனரிமார்கள் ஒருவராகிலும் அன்னிய பாஷை பேசவில்லை என்பதையும் இதை வாசிப்பவர்கள் கவனிப்பது மிக முக்கியம்.

சீகன்ஸ்பால்க் : வேதத்தை தமிழில் முதன்முதல் மொழிபெயர்த்த சீகன்ஸ்பால்க் அவர்கள் பிராமணர்களிடம் கஷ்டப்பட்டு தமிழ் எழுத கற்றுக்கொண்டாரேயன்றி அன்னிய பாஷை பேசவில்லை. அந்த காலத்தில் அவரால் எழுதப்பட்ட பல கடித குறிப்புகளில் எங்கும் அன்னிய பாஷையைப்பற்றி அவர் குறிப்பிடவில்லை.

வில்லியம்கேரி அவர்கள் பல பாஷைகளில் வேதத்தை மொழி பெயர்த்தாரேயன்றி ஒரு இடத்திலாவது எங்காவது அவர் அன்னிய பாஷை பேசியதாக சரித்திரங்களில் குறிப்பிடப்பட்டிருக்கிறதா? இல்லையே !

Rev. குண்டர்க் (Rev. Gundurk) அவர்கள் மலபார் பகுதிகளில் வாழ்ந்தபோதுதான் முதல் வேத புத்தகம் மலையாள பாஷையில் மொழிபெயர்க்கப்பட்டது. அவராவது அன்னிய பாஷையில் பேசினார் என்று வேத சரித்திரங்களில் வாசிக்கிறோமா? இல்லையே !

மிஷனரிகளின் வரவு

இந்தியாவின் வட கிழக்கு பாகங்களில் சுவிசேஷம் அறிவிக்க வந்த மிஷனரிகள்முதல் கன்னியாகுமரி மிஷனரியான ரிங்கல்தொபே வரை ஒரு மிஷனரியாவது அன்னிய பாஷை பேசினார்களா? இல்லையே !.

இவர்கள் எல்லாரும் வேத புஸ்தகத்தை ஆராய்ந்தவர்கள். இவர்களில் ஒருவராவது அன்னிய பாஷை பேசினார்கள் என்று யாராவது கூற முடியுமா?

பெந்தேகோஸ்தே சபையினர் மட்டும் எப்படி பேசினார்கள்?

1901ம் வருடம் அமெரிக்காவில் முழு இரவு ஜெபத்தில் ஒரு வாலிப பெண்ணின் உளரல் சத்தம் ஜெப வேளையில் தனியாக கேட்டது. அதை கேட்டவர்கள் ஒரு வேளை இதுதான் ஆதி அப்போஸ்தலர்கள் பேசிய அன்னிய பாஷையாக இருக்குமோ என்று ஒருவருக்கொருவர் பேசிக்கொண்டார்கள்.

ஜெபத்தில் பாடல்பாடும்போதும் ஜெபிக்கும்போதும் உணர்ச்சி வசப்படும்போது வாய் குளருமே அப்படிதான் அன்று அந்த பெண் பேசியிருக்கிறாள். அதை அவர்கள் அன்னிய பாஷை என்றார்கள்.

அந்த காலத்தில் ஜான் வெஸ்லி ஆரம்பித்த (மெதடிஸ்ட்) சபை, பிரஸ்பிட்டேரியன் சபை, ஆங்கிலிக்கன் சபை, பேப்டிஸ்ட் சபை போன்ற ஏராளமான சபைகளில் மனம் திரும்பின அனுபவம் உள்ளவர்கள் மிக அதிகமாக இருந்தார்கள். மனம்திரும்புதல்தான் சபைக்கு அடிதள உபதேசமாகும்.

இந்த சூழ்நிலையில் அமெரிக்காவில் இந்த குறிப்பிட்ட வாலிப பெண் உணர்ச்சிவசப்பட்டு உளரிய உளரலை அன்னிய பாஷை என்று அழைக்கப்பட்டதால் அந்த குறிப்பிட்ட சபை, மற்ற சபைகளிலிருந்து தங்களை மட்டும் வேறுபடுத்தி காண்பிக்க இந்த உளரல் மிகவும் உதவியாக இருப்பதாக மிக தவறாக தீர்மானித்துவிட்டார்கள். அதே அமெரிக்காவில் அதே கூட்டத்தில் மேலும் பலர் அந்த பெண் உளருவதைப்போல உளரிப்பார்த்தார்கள். அது அவர்களை சரீர பிரகாரமாக உற்சாகப்படுத்தின(பரவசப்படுத்தின). உடனே ஒரு கூட்ட வாலிபர்கள் அவர்களும் மற்றவர்களை பின்பற்றி உளரி பரவசப்பட ஆரம்பித்தார்கள்.

இந்த விவரம் காட்டு தீ போல அமெரிக்காவின் பல்வேறு மாநிலங்களுக்கு பரவி, உடனே அவர்களும் அதை பயிற்சித்து அன்னிய பாஷை என்ற பெயரில் உளர ஆரம்பித்துவிட்டனர். பாட்டும் ஸ்தோத்திர சப்தமும் வாத்திய கருவிகளின் பெரிய வேகமான சப்தமும் அவர்களை மிகவும் பரவசப்படுத்தின. பாடினார்கள், ஆடினார்கள் கைகளை தட்டி அல்லேலூயா கூறி ஆர்பரித்தார்கள். இது உலகெங்கும் தீயாய் பரவின. அதன்பின் உலகில் பல்வேறு நாடுகளில் இதையே உபதேசமாக மாற்றி மற்ற எல்லா சபைகளிலிருந்தும் தங்களை தனித்து வேறுபடுத்திகாட்ட இது வசதியாகிபோனதால் அன்னிய பாஷை என்ற பெயரில் உளரும் கூட்டம் எல்லாம் பெந்தேகோஸ்தே சபையாக மாறியது.

பெந்தேகோஸ்தே என்ற இந்த பெயரை இவர்கள் தங்கள் சபைக்கு வைக்க காரணம், அப்போஸ்தலர் 2ம் அதிகாரத்தில் ஆதி அப்போஸ்தலர் பஸ்கா பண்டிகையின் 50வது நாள் அன்று மேல்அறையில் கூடி நின்றபோது பரிசுத்தாவியானவரால் பற்பல பாஷைகள் அவர்களின் ஒரே வாயிலிருந்து வெளி வந்தது. அதையே இவர்கள் தங்கள் சபைக்கு தனித்த

அடையாளமாக்கி பஸ்கா பண்டிகையின் 50வது நாளின் பெயரான பெந்தேகோஸ்தே என்ற பெயரையே தங்கள் சபைகளின் பெயராக மாற்றி தங்கள் சபையை பெந்தேகோஸ்தே சபை என கூறிக்கொண்டனர். அந்த உளரல் அவர்கள் சரீரத்தைத்தான் பரவசப்படுத்தியதே தவிர, ஆத்துமாவை அல்ல !

சபையின் பிரசங்க மொழிபெயர்ப்புக்கு வேறு ஆளை ஏன் நியமித்தார்கள்?

பெந்தேகோஸ்தே சபைகளில் விசேஷ கன்வென்ஷன் கூட்டங்கள் நடக்கும்போது இந்தி மொழி, தெலுங்கு, கன்னடா, ஆங்கிலம் போன்ற பாஷைகள் பேசும் பிரசங்கிமார் வரும்போது, ஆவியில் நிறைகிறோம், அன்னிய பாஷை பேசுகிறோம் என்றெல்லாம் கூறி பெருமையடித்துக்கொள்ளும் இவர்களில் யாராவது அந்த அன்னிய பாஷையில் பிரசங்கிக்கும் அவர் பிரசங்கத்தை மொழி பெயர்க்க முன் வருவதில்லையே ஏன்? அவ்வளவு ஏன்? ஆவியில் நிறைந்த அந்த சபையின் பாஸ்டரையே மொழிபெயர்க்க பேசவைக்கலாமே!.. ஏன் இவர்களால் மொழிபெயர்க்க முடிவதில்லை? இதை குறித்தும் இந்த கேள்வியையும் அவர்களிடம் யாராவது கேட்டுப் பாருங்களேன். அதற்கு அவர்கள் நிச்சயம் பதில் கூற முடியாது! அந்த குறிப்பிட்ட சபை பாஸ்டர்கள் சமாளிப்பார்களே தவிர, அவர்களால் பதில் கூற முடியாது !

ஆகவே இப்போதுள்ள பெந்தேகோஸ்தே சபையினர் எல்லாரும் பாஸ்டர் உட்பட தாங்கள் அன்னிய பாஷையில் பேசுவது பரிசுத்த ஆவியானவரின் கிரியையால்தான் அன்னிய பாஷை பேசுகிறோம் என்று கூறினால் அது மாய்மாலம் அல்லது பொய் என்பது தெளிவாக விளங்குகிறதல்லவா?.

எபேசு சபை விசுவாசிகளுக்கு பவுல் எழும்போது நீங்கள் வசனம் கேட்டு இரட்சிக்கப்பட்டு விசுவாசிகளானபோது வாக்குத்தத்தம் பண்ணப்பட்ட பரிசுத்த ஆவியானவரால் அவருக்குள் முத்திரை போடப்பட்டீர்கள் என்று உறுதிபடுத்துகிறார். (எபே. 1:13) அதை மறுபடியும் பவுல் அவர்களிடம் உறுதிபடுத்த காரணம் ஆவியானவர் அவர்களுக்குள் வந்ததே அவர்கள் அறியவில்லை. ஒருவேளை வெளி அடையாளம் இருந்திருக்குமானால் சபை மக்கள் அதை அறிந்திருப்பார்களே! பவுல் கூறியதற்கு பிறகுதான் எபேசு சபை மக்கள் ஆவியானவர் தங்களுக்குள்ளே வந்துவிட்டார் என்று அறிந்து கொள்கிறார்கள்.

உங்களுக்குள் இருக்கும் ஆவியானவரை நீங்களே அறிவீர்களே! என்று பவுல் கூறுகிறார். 1 யோ. 2:27ல் அபிஷேகம் உங்களில் நிலைத்திருக்கிறது. (அதைக்குறித்து) ஒருவரும் உங்களுக்கு போதிக்க வேண்டியதில்லையே என்று எழுதியிருக்கிறது.

□ பரிசுத்த ஆவியானவரின் நிறைவுக்கு வெளி அடையாளம் அன்னிய பாஷை என்று வேதத்தில் எங்கும் கூறப்படவில்லை.

□ பரிசுத்த ஆவியானவரின் அடையாளத்தை அன்னிய பாஷையில் பார்க்கமுடியாது. ஆவியின் கனி சகல நற்குணத்திலும், நீதியிலும், உண்மையிலும் விளங்கும். ஆவியின் (அடையாளம் கனியோ அன்பு, சந்தோஷம் சமாதானம், நீடிய பொருமை, தயவு, நற்குணம், விசுவாசம், சாந்தம், இச்சையடக்கம் ஆகியவைகள்தான்) உண்மையான அடையாளம் ஆகும். பரிசுத்த ஆவியானவர் மனிதனுக்குள் வந்தால் மேலே எழுதப்பட்ட சபாவங்கள் அடையாளமாக காணப்படும். கலா. 5:22

எபேசு பட்டண விசுவாசிகளுக்காக ஜெபித்தபோதும், கொரிநெல்லியோஸ் குடும்பத்தினர் இவர்கள் யாவரும் (யூதன் அல்லாத அன்னிய ஜாதிகாரர்கள்) வீட்டில் சென்று ஜெபித்தபோதும் அவர்கள் அன்னிய பாஷையில் தீர்க்கதரிசனம் கூறினார்கள் என்று எழுதப்பட்டுள்ளது. (தீர்க்கதரிசனம் என்றால் கர்த்தரின் வார்த்தை என்று அர்த்தமாகும்.) (அப் 10) இங்கு பேசப்பட்ட அன்னிய பாஷை கைகளை வைத்து ஜெபித்த யூதனாகிய பேதுருவுக்கும் மற்ற யூதாசின் சீஷர்களுக்கும் மாத்திரம் அடையாளமாக கொடுக்கப்பட்டது ஆகும். காரணம், பரிசுத்த ஆவியானவர் யூதர்களுக்கு மட்டும்தான் என்றும் புற ஜாதிகளுக்கு பரிசுத்தாவினவரின் கிடையாது என்ற தவறான அபிப்பிராயம் இவர்கள் கொண்டிருந்தார்கள். ஆகவே பேதுருவுக்கும், மற்ற யூத இன சீஷர்களுக்கும் மனம்திரும்பின அனுபவம் உள்ள உலகத்தில் உள்ள எல்லா இன மக்களுக்கும் யூதருக்கும் புற ஜாதி மக்களுக்கும் பரிசுத்த ஆவியானவரின் நிறைவு உண்டு என்பதை விளங்கவைக்கவே இந்த இரண்டு இடங்களில் மட்டும் ஆவியானவர் இந்த அடையாள ஏற்பாட்டை செய்தார்.

இவர்கள் பேசியதில் தீர்க்கதரிசனம் கூறப்பட்டது. தீர்க்கதரிசனம் என்றால் கர்த்தரின் வார்த்தை அது அர்த்தமில்லாததல்ல. இந்த இரண்டு இடத்தில் பேசப்பட்ட பரவச பேச்சுக்களை வைத்து இந்த அடையாளம் பரிசுத்தாவி பெற்ற சபையிலுள்ள அனைவருக்கும் கிடைக்க வேண்டும் என்று கூறுவது முட்டாள்தனம் ஆகும். காரணம் நம் கர்த்தருக்கு உலகில் அனைத்து மனுஷரால் பேசப்படும் சகல பாஷையும் தெரியுமே! அப்படியிருக்க நம் தாய்பாஷையிலேயே எளிதாக கர்த்தரிடம் நாம் பேசலாமே.! ஆனால் பெந்தேகோஸ்தே சபையினரோ கக்ரே.. புக்கரே.. லாவோ பலரிப்பா.. ரிக்கல் ரிப்பல் . சம்பர பலபல என்று அன்னிய பாஷை என்ற பெயரில் பேசி உளருகிறார்கள் எவ்வளவு அறியாமை இது.! கர்த்தருக்குத்தான் உலகின் சகல மொழிகளும் தெரியுமே! பின் ஏன் உளரும் வார்த்தை பேச வேண்டும்.

கர்த்தர் மனிதனோடு பேச விரும்புகிறார்.

பழைய ஏற்பாட்டின் காலத்தில் கர்த்தர் எல்லா மனிதர்களோடும் பேசாமல் ஊழியக்காரர் மூலமாகவும், தீர்க்கதரிசிகள் மூலமாகவுமே மக்களிடமே பேசினார் .

அப்படி பேசும்போது மனிதர் என்ன பாஷையில் (மொழியில்) பேசுகிறார்களோ அந்த மொழியில்தான் கர்த்தரும் மக்களோடு பேசுவார். நமக்கும் புரியாமல், மற்றவர்களுக்கும் புரியாமல், குழப்புகிற ஆவியானவர் அல்ல.!

பவுல் தன் சாட்சியை கூறும்போது கர்த்தர் முதன்முறை தன்னோடு பேசின சம்பவத்தை விளக்கும்போது நான் தரையில் விழுந்தபோது.. முள்ளில் உதைக்கிறது உனக்கு கடினமாமென்று எபிரேய பாஷையில் என்னுடனே சொல்லுகிற ஒரு சத்தத்தை கேட்டேன் என்றார். நாம் என்ன பாஷையில் பேசுகிறோமோ அந்த பாஷையில்தான் கர்த்தர் நம்மோடும் பேச ஆசைப்படுகிறார். அப்படியிருக்க நீ கர்த்தரிடம் பேசுகிறேன் என்று உன் இஷ்டத்துக்கு உளரினால் கர்த்தருக்கும் விளங்காது உனக்கும் பிரயோஜனமில்லை.

கழுதை பேசிய பாஷை

எண்ணாகமம் 22:26 தீர்க்கதரிசி ஒருவன் தேவனுக்கு பிரியமில்லாத வழியில் கழுதையின்மேல் ஏறி செல்லும்போது கர்த்தர் அவனை எச்சரிக்கை கொடுக்கும்வண்ணமாக கழுதை மூலமாக அந்த தீர்க்கதரிசியோடு கர்த்தர் பேசினார். வசனம் இப்படி சொல்கிறது!

கர்த்தர் கழுதையின் வாயை திறந்தார். தன்மேல் அமர்ந்திருக்கும் பிலேயாமோடு கர்த்தர் கழுதையோடு கூற சொன்னதை அப்படியே எபிரேய பாஷையில் பேசியது.

மிருகங்கள் எப்போதும் தங்கள் இனத்தோடு பேசும் மிருக பாஷை ஒன்று உண்டு. ஆனால் இங்கு கழுதை தன் கழுதையின் பாஷையில் மனிதனிடம் பேசாமல் மனிதன் பேசும் எபிரேய பாஷையில் தெளிவாக பேசி தீர்க்கதரிசியை கழுதை எச்சரித்தது.

ஒரு கழுதை மனிதனோடு, மனிதனுக்கு விளங்கும், மனித பாஷையில் பேசும்போது பெந்தேகோஸ்தே சபை மக்கள், பாஸ்டர்கள் நாங்கள் கர்த்தரிடம் பேசுகிறோம் என்று பொய் கூறி ஜெபத்தில் அன்னிய பாஷை என்ற பெயரில் உளரி பேசுவது பேசுகிற அவர்களுக்கும் விளங்காமல் கர்த்தருக்கும் விளங்காமல் நாங்கள் கர்த்தரிடம் பேசுகிறோம் என்று கக்ர-பிக்கரே-கர்பலா. சுக்கரபலா, சங்கரபலா என்று சொன்னதையே திரும்ப திரும்ப பேசுகிறார்கள். அவர்களுடைய மனசாட்சிக்கே இது நன்றாக தெரியும் தாங்கள் பேசுவது பாஷையே அல்ல என்பதும் தாங்கள் மக்களை ஏமாற்றுகிறோம் என்பதும் நிச்சயம் இவர்கள் அறிவார்கள். யாரோடு என்ன பாஷையில் பேசவேண்டுமென்று அந்த 5 அறிவுள்ள மிருகமான கழுதைக்கு உள்ள ஞானம்கூட 6 அறிவு பெற்ற பெந்தேகோஸ்தே சபையாருக்கும், பாஸ்டருக்கும் இல்லாமல் போனதுதான் மன வேதனையாக இருக்கிறது.

அப்போஸ்தலர் 2ம் அதிகாரத்தில் மேல் அறையில் நின்று கொண்டிருந்த 125 பேரும் தங்கள் வாயை மட்டும் திறந்தார்கள். அந்த வாய் வழியே ஆவியானவர் பேசினார். ஒரு பாஷை அல்ல ஒரே வாயில் பல பாஷைகள் சரளமாக வருகிறது. அதில் கவனிக்கவேண்டியது. அங்கு கூட்டமாய் நின்று கொண்டிருந்த அத்தனை பாஷைக்காரருக்கும் இவர்கள் பேசிய மொழி விளங்கியது. அதை கேட்டு அவர்களே ஆச்சரியப்பட்டு இவர்கள் கலிலேயரல்லவா? நம்முடைய பாஷை இவர்களுக்கு எப்படி தெரிந்தது? என்று கூறி ஆச்சரியப்பட்டார்கள் என்று வேதம் கூறுகிறது.

அதே முறையில்தான் கழுதையையும் கர்த்தர் வாய் திறக்கவைத்து மனிதன் பேசும் எபிரேய பாஷையில் தீர்க்கதரிசிக்கே செய்தி கூற வைத்ததை வாசிக்கிறவர்கள். கொஞ்ஜம் சிந்தியுங்கள் !

நம் கர்த்தருக்கு உலக மக்கள் பேசும் விதவிதமான பாஷைகள் யாவும் அவருக்கு தெரியும் பாஷையே அல்லாத ஒரு உளரல் சத்தத்தில் கர்த்தர் நம்மை பேச வைப்பாரா? யோசியுங்கள்

நீங்கள் பேசும் பாஷை உண்மையா? - பொய்யா?

என்று அறிய ஒரு பரிசோதனை

ஏற்கனவே ஜாமக்காரனில் நான் எழுதி அறிவித்த பரிசோதனையை குறித்த ஆலோசனையால் பரிசோதனை செய்து தெளிவுபெற்று தாங்கள் பேசி கொண்டிருந்த அன்னிய பாஷையை நிறுத்திக்கொண்ட பெந்தேகோஸ்தே சபை பாஸ்டர்கள், விசுவாசிகள் ஏராளம். நான் ஜாமக்காரனில் எழுதியது வீண் என்று நினைத்து கவலைப்பட்ட எனக்கு இவர்கள் எழுதிய கடிதங்கள் கர்த்தரை துதிக்க செய்தது.

ஒரு சின்ன பரிசோதனை :- நான் எழுதுவது உண்மையா?, பொய்யா? என்று நீங்கள் அறிந்துக்கொள்ள இது நல்ல வாய்ப்பு.

வெளிநாட்டு பெந்தேகோஸ்தே சபை பாஸ்டர்கள் பேசும் அன்னிய பாஷை

தமிழ்நாட்டு பெந்தேகோஸ்தே சபை பாஸ்டர்களின் அன்னிய பாஷை ஆகிய பல்வேறு நாடுகளில் பேசிய அன்னிய பாஷைகளையும், குறிப்பாக தமிழ்நாடு, கேரளா மாநிலங்களில் பேசப்பட்ட அன்னிய பாஷைகளையும் **பதிவு செய்து** அவைகளை **மொழி ஆராய்ச்சி** செய்யும் படிப்பு படித்த பட்டதாரிகள் (Linguistic) படித்தவர்களிடம் கொடுத்து அவர்கள் ஆராய்ந்து அளித்த தகவலை, நானே நேரில் கேட்டு அறிந்து பயபக்தியோடு அவைகளை **பரிசோதனை** செய்து அறிந்து அதன்பின்தான் இதை எழுதுகிறேன்.

முதலாவது இவர்கள் எல்லாரும் பேசும் அன்னிய பாஷையில் ஒரு குறிப்பிட்ட **வார்த்தைகளையே** இவர்கள் திரும்ப திரும்ப பேசுவதை அறியலாம். அதன்பின் தொடர்ந்து அவர்கள் பேசும் அன்னிய பாஷையில் **புதிய வார்த்தைகள்** எதுவும் வராது.

நீங்கள் உங்கள் டேப் ரிக்கார்டில் அல்லது (மொபைலில்) நீங்கள் அன்னிய பாஷையை பதிவு செய்யுங்கள். அதன்பின் ஜெபத்தோடு நீங்கள் பேசிய பாஷையை திரும்ப திரும்ப கேட்டுப்பாருங்கள். அப்போது ஆவியானவரே நீங்கள் விளங்கிக்கொள்ள உங்களுக்கு நிச்சயம் உதவுவார்.

ஒரு பெந்தேகோஸ்தே சபை பாஸ்டர் தெளிவு பெற்றது

இதைக்குறித்து ஒரு பாஸ்டர் எனக்கு எழுதியபோது தான் பேசிய அன்னிய பாஷையை பதிவு செய்து கேட்டபோது வெட்கப்பட்டு கண்ணீர்விட்டேன் என்றார். மேலும் அவர் எழுதியதாவது அப்படியானால் ஆவியானவரே இத்தனை காலம் நீர் என்னோடு இல்லையா? நான் அன்னிய பாஷை பேசியபோது மிகவும் ஆறுதலும், பெலமும் பெற்றேனே! அது எப்படி? நான் நன்றாக துதித்தேனே! என் துதியின் சத்தம் என் சபை மக்களையும் சத்தம் போட்டு ஸ்தோத்திரம் செய்ய வைத்ததே! அதை தொடர்ந்து கொஞ்ஜ நேரத்தில் எல்லாரும் அன்னிய பாஷை பேச நானும் பேசினேனே! அது எல்லாம் மாயையா? ஆவியானவர் என்னை பையித்தியகாரன் ஆக்கிவிட்டாரா?. இந்த குழப்பம் அந்த பாஸ்டருக்கு உண்டான உடனே சபை ஆராதனையை உதவி பாஸ்டரிடம் ஒப்புவித்து என்னை காண அவர் சேலம் வரவில்லை. நான் விருதுநகர் அருகே CSI சபையில் என் கூட்டம் நடந்துக்கொண்டிருந்தது. அங்கு சனிக்கிழமை காலை கவுன்சிலில் நேரம் ஏற்பாடு செய்திருந்தனர். வியாதியஸ்தர்களை அழைத்து வந்து ஜெபிக்கவும் மக்களின் பல தேவைகளுக்காக ஜெபிக்கவும் நூற்றுக்கணக்கில் ஆட்கள் வரிசையாக உட்கார வைத்திருந்தார்கள்.

வரிசையில் வந்த இந்த பாஸ்டரும் என் அறைக்குள் வந்தார். இவர் விஷயத்தை நான் கேட்டவுடன் பாஸ்டர் இப்போது நாம் இதைக்குறித்து பேசவேண்டாம். உங்களுக்கு விளக்கம் கொடுக்க நீண்டநேரம் ஆகும். ஆட்சேபணையில்லையானால் வெளியில் காத்திருக்கும் மற்றவர்களுக்கு நான் ஜெபித்தபின் கடைசியாக உங்களோடு பேசுகிறேன் என்றேன்.

அவரும் எனக்கு அவசரமில்லை நான் வெளி ஊரிலிருந்து வந்திருக்கிறேன். எப்போது வேண்டுமானால் போக எனக்கு வசதி உண்டு. நான் சாப்பிட்ட பிறகு வருகிறேன் என்று கூறி

சென்றுவிட்டார். கடைசியாக எல்லாரும் சென்றபின் பாஸ்டர் மிகவும் சோக முகத்துடன் அறைக்குள் வந்தார். மனதின் உள்ளே போராட்டம், குழப்பம் நிறைந்து காணப்பட்டது. என்னிடம் முழு விவரங்களையும் கூறி என்னிடம் அவரின் சின்ன டேப் ரிக்கார்டை காண்பித்தார். இதைத்தான் நான் என் மனைவியிடம் கொடுத்து நான் வீட்டில் ஜெபிக்கும்போதும் சபையில் துதி ஆராதனையில் ஜெபிக்கும்போதும் எங்கள் குடும்ப ஜெபத்தில் ஜெபிக்கும்போதும் டேப் ரிக்கார்டை ஆன் செய்து வைப்பேன்.

அப்படி ஒரு வாரம் தொடர்ந்து நான் ஜெபிக்கும்போதும் என் மனைவி ஜெபிக்கும்போதும் சபை மக்களோடு ஜெபம் செய்யும்போதும் ஜெபத்தில் பேசிய அனைத்து அன்னிய பாஷைகளும் பதிவு செய்யப்பட்டது. அதன்பின் நானும், மனைவியும் ஒரு நாள் முழுவதும் இதற்காகவே உபவாசம் செய்து ஜெபித்தபின் நாங்கள் ஒரு வாரம் ஜெபத்தில் பேசிய அன்னிய பாஷைகளை கேட்டோம். திரும்ப திரும்ப கேட்டோம். ரீவைண்ட் செய்து கேட்டோம். எங்கள் மனம் மிகவும் துவண்டு போனது. நான் ஏமாற்றப்பட்டேனோ? அல்லது 10 வருடத்துக்கு முன் எனக்கு ஊழியத்தை கற்றுக்கொடுத்து என்னையும் பாஸ்டராக்கின என் குருவான என் தலைமை பாஸ்டர் அவர்கள்தான் எனக்கு பரிசுத்தாவியானவரைப்பற்றியும் அக்கினி அபிஷேகத்தைப்பற்றியும், அன்னிய பாஷை பற்றியும் சொல்லிக்கொடுத்தவராவார்.

அப்படியானால் அவர் பேசியதும், அவர் எனக்கு சொல்லிக்கொடுத்ததுமான அன்னிய பாஷை வரம் தவறானதா? அந்த அன்னிய பாஷையை நான் பேச துடங்கியபின்தான் பைபிள் பற்றி அறிந்தேன். பிரசங்கம் செய்ய கற்றுக்கொண்டேன். இப்போது ஆங்கிலத்திலும் நான் பேசுகிறேன். இது அன்னிய பாஷையின் பக்தி விருத்தியில்லையா? 1 கொரி 14:4ல் அன்னிய பாஷையில் பேசுகிறவன் தனக்கே பக்தி விருத்தி உண்டாக பேசுகிறான் என்று எழுதியிருக்கிறதே!. அதனால் அல்லவா பேச கூச்சப்படும் என்னைக்கூட நன்றாக பிரசங்கம் செய்ய ஆவியானவர் அருள் புரிந்துள்ளார். குறைந்த படிப்புள்ள எனக்கு வேதத்தை விளக்கி சொல்லும் ஞானத்தை ஆவியானவர் கொடுத்திருக்கிறார். இதெல்லாம் எப்படி எனக்கு கிடைத்தது. ஆவியானவர் அபிஷேகம் இல்லாமல் கிடைக்குமா? அன்னிய பாஷை பேச பேச ஞானம் பெருகிகொண்டே போனதை நான் அறிவேன் என்றார்.

உடனே நான் இன்னும் நீங்கள் கூற வேண்டியது வேறு ஏதும் உண்டா? என்று கேட்டேன். இல்லை இல்லை நீங்கள் பேசங்கள் என்றார்.

உடனே நான் அவரை நோக்கி பாஸ்டர் உங்கள் நிலை பரிதாபமாக இருக்கிறது. சோர்ந்து போகாதீர்கள். உங்கள் மீது எந்த தவறும் இல்லை. உங்கள் ஊழியத்திலும் தவறு இல்லை. ஆவியானவர் உங்களுக்குள் இருக்கிறார் என்பது உண்மை. இப்படி நான் சொன்னதும் அவர் முகத்தில் எத்தனை மகிழ்ச்சி. ஒரு வினாடியில் முகத்தில் ஒரு களை உண்டானது. நீங்கள் சொல்வது உண்மையா? ஆவியானவர் எனக்குள் இருக்கிறாரா அப்போ நான் பேசிய அன்னிய பாஷை சரிதானே என்று படபடவென்று உணர்ச்சி வசப்பட்டு பேசினார்.

நான் சொன்னேன், பாஸ்டர் உங்களில் பரிசுத்த ஆவியானவர் உண்டு என்று நான் கூறியது உண்மைதான். ஆவியானவர் இரட்சிக்கப்பட்ட உங்களில் இல்லாமல்போனால் இந்த குற்ற உணர்வு நிச்சயம் உங்களுக்குள் உண்டாகியிருக்காது. நீங்கள் பேசிய அன்னிய பாஷை சரியானதா என்ற கேள்வியும் எழுந்திருக்காது. அதை அறிந்துக்கொள்ளும் ஆவலும் உங்களுக்குள் உண்டாகியிருக்காது.

இப்படி நான் கூறியவுடன் அவர் முகத்தில் பெரிய சந்தோஷம். முகத்தில் சோக களை நீங்கி பிரகாசமாக காணப்பட்டது.

இப்படிக்கூறிய உடன் அந்த பாஸ்டர் இனி நான் என்ன செய்வது எனக்குண்டான தெளிவு குறித்து சபை மக்களிடம் நான் கூறிவிட்டுமா? என்றார். உடனே நான் அவசரப்படவேண்டாம். அன்னிய பாஷை என்ற மாயையில் உங்கள் சபை பல வருடங்களாக ஊறிப்போனது. அவர்களை உங்களால் மாற்ற முடியாது. அவசரப்பட்டு சபை மக்களை நீங்கள் உங்கள் புதிய அனுபவத்திற்கு மாற்ற முயன்றால் அவர்கள் உங்களை வெளியேற்றிவிடுவார்கள் அல்லது உங்களுக்கு இருந்த ஆவி போய்விட்டது என்று ஆவியை தேடி மற்ற சபைகளில் போய் சேர்ந்துவிடுவார்கள். அதனால் முதலில் கர்த்தரிடம் சென்று நீங்களும் உங்கள் மனைவியும் அழுது ஜெபியுங்கள்.

கர்த்தாவே நாங்கள் இக்கட்டான நிலையில் இருக்கிறோம். நாங்கள் கட்டி காத்த சபை எங்கள் கைவிட்டு போய்விடும் நிலையில் டாக்டரின் ஆலோசனை எங்களை குழப்பிவிட்டது. சரியான வசனத்தில் இனி சபையை நடத்த எனக்கு நல்ல ஆலோசனை தாரும் என்று கேளுங்கள். உங்களை குழப்பியது நான் அல்ல. கர்த்தரே காரணம். உங்களை நேசிக்கிறபடியால் கர்த்தர் உங்களை என்னிடத்தில் அனுப்பினார். குழப்பம் எப்போதும் தெளிவை உண்டாக்கும்.

முதலாவது சபை ஆராதனையில் நீங்கள் அன்னிய பாஷையில் பேசுவதை நிறுத்துங்கள். துதி ஆராதனையை உதவி பாஸ்டரை கொஞ்ச நாட்கள் நடத்த சொல்லுங்கள். உங்களை சபை மக்கள் கவனிப்பார்கள். நீங்கள் முன்புபோல் அன்னிய பாஷையில் அக்கறை எடுக்காததை நிச்சயம் ஒரு சிலரிடமாவது கேள்வி எழும். அப்படி எழுந்தால் நல்லது. அவர் உங்களிடம் அன்னிய பாஷையில் சில வாரங்களாக நீங்கள் அக்கறை செலுத்தாததை கேட்டால் மட்டும் அந்த நபரை வீட்டுக்கு வரவழைத்து நடந்ததை கூறாமல் குறிப்பாக டேப் ரிக்கார்ட் பரிசோதனையை கூறாமல் அவர் அன்னிய பாஷை அனுபவத்தை கேளுங்கள். அதன்பின் வசனங்களை காட்டி அவரையே வேதத்தையும் தன் அனுபவத்தையும் ஆராய்ந்து பார்க்க சொல்லுங்கள். நிச்சயம் பலன் உண்டாகும். ஆனால் இது உடனே நடக்கும் மாற்றம் அல்ல. நீண்டகாலம் ஆகும். அது மட்டுமல்ல நிச்சயம் சில காலத்துக்குபின் சபை உடையும்.

அன்னிய பாஷையில் அர்த்தமில்லாமல் வைராக்கியம் கொண்டவர்கள் நிச்சயம் சிலர் அல்லது சில குடும்பங்கள் இருப்பார்கள். அவர்கள் உங்கள் சபையை விட்டு நிச்சயம் விலகி வேறு சபைக்கு போய்விடுவார்கள். நிச்சயம் இது நடைபெறாமல் சபையை சரியான ஸ்நானத்தில் வழி நடத்தமுடியாது. கர்த்தர் பரலோகத்தில் எதிர்பார்ப்பது பெரிய கூட்டம் அல்ல சிறிய கூட்டமே. அந்த சிறிய கூட்டமும் நீங்களும் உங்கள் சபையை கர்த்தரின் சன்னதியில் காணப்படுவீர்கள். சில இழப்புகள் காணிக்கை இழப்புகள் யாவையும் நீங்கள் சந்திக்க வேண்டி வரும் என்று கூறி ஜெபித்து அனுப்பினேன். இப்படி பல குடும்பங்கள் சபை பாஸ்டர்கள் ஜாமக்காரனால் தெளிவு பெற்றார்கள்.

துதி

அந்த குறிப்பிட்ட பாஸ்டர் மற்றொரு பிரதான கேள்வி கேட்டார். எங்கள் சபையில் ஆராதனை வேளையில் துதிக்க என்று கொஞ்ச நேரம் கொடுப்போம். அந்த நேரம் பெருத்த சத்தமாக இருக்கும். என் உதவி பாஸ்டர் அதை மிகவும் உற்சாகப்படுத்த அவரும் சபை

மக்களைவிட மிக அதிக சப்தமாக ஸ்தோத்திரம் கூறி உற்சாகப்படுத்துவார். சபை ஜனங்கள் அந்த நேரத்தை மிகவும் விரும்புவார்கள். ஆகவே தலைமை பாஸ்டராகிய நான் அந்த துதி ஆராதனை நடத்துவதைவிட உதவி பாஸ்டர் நடத்துவதை சபை மக்கள், சபை மூப்பர்கள் மிகவும் விரும்புகிறார். ஆகவே அந்த நேரத்தை உதவி பாஸ்டர் வசமே விட்டுவிட்டு நான் ஜெபத்தில் இருப்பேன்.

இந்த சத்தம் காரணமாக அருகில் குடியிருப்பவர்கள் போலீஸில் புகார் கொடுத்துள்ளனர். காவல்துறை என்னை அழைத்து உங்கள் சப்தம் அருகில் உள்ளவர்களுக்கு இடையூறு உண்டாகாமல் பார்த்துக்கொள்ளுங்கள் என்று மிக மரியாதையோடு அறிவுறுத்தி அனுப்பிவிட்டார். நான் அதை யாரிடம் கூறவில்லை. மறுபடியும் ஒரு புகார் வந்தால் சபை மக்களுக்கு கூறலாம் என்று இருந்தேன். இப்போது உங்களிடம் அன்னிய பாஷை சந்தேகம் கேட்டு தெளிவுபடுத்தியதால் இனி தைரியமாக சபை மக்களிடம் கூறி மக்களிடம் கூறி சப்தம் குறைக்க செய்வேன் என்றார்.

அன்னிய பாஷை உற்பத்தியாவதை இந்த சப்தத்தால்தான் என்றேன். பெரும்பாலான பெந்தேகோஸ்தே சபைகளில் ஜெப நேரத்தில் ஸ்தோத்திர பலி என்ற பெயரில் துதி. ஸ்தோத்திரத்தை மட்டும் கைதட்டி மிக சப்தமாக மிக மிக வேகமாக கூற சொல்லுவார்கள்.

மௌனமாக இராதே வாய்திறந்து துதி, ஸ்தோத்திரம் சப்தமாக சொல்லு என்று உற்சாகப்படுத்துவார்கள். சப்தமிடாதவர்களை பலவித சம்பந்தமில்லாத வசனங்களை குறிப்பிட்டு பயமுறுத்தி சப்தமிட வைப்பார்கள். பின்னணியில் வேகமாக பாடகூடிய பாடல்களை தெரிந்தெடுத்து டிரம்(கொட்டு) அடி சப்தத்தை வேகப்படுத்துவார்கள். பாட்டின் சப்தத்தின் வேகம் கூடும்போதே சபை மக்கள் ஸ்தோத்திரம் கூறுவதை வேகப்படுத்துவார்கள். அப்படி சப்தமிட்டு பரவச நிலையின் உச்ச கட்டத்துக்கு போய் பாஸ்டர் மாதிரி அன்னிய பாஷை பேசுவார். அதன் அர்த்தம் இனி சபை மக்கள் ஸ்தோத்திரம் சொல்வதை நிறுத்திவிட்டு கைகளை வேகமாக தட்டிக்கொண்டே அன்னிய பாஷை பேசி குதிப்பார்கள். சபையில் பெருபாலானவர்கள் தலையை ஆட்டி உடலை முறுக்கி(வலிப்பு) ஜன்னி வந்தவர்கள் போல் உடல் நடுங்க கத்துவார்கள் பாருங்கள். அத்தனை பெரிய ஆர்பாட்டம் செய்வதை காணலாம்.

Fr. பெர்க்மான்ஸ், பாஸ்டர்.மோகன், (A.G. சென்னை), நாலுமாவடி மோகன் சி.லாசரஸ் இன்னும் பலர் அன்னிய பாஷையில் பேசுங்கள் அன்னிய பாஷையில் துதியுங்கள் என்ற உற்சாகப்படுத்துவதை பல கூட்டங்களில் TV யில் நேரிலேயே காணலாம். Fr. பெர்க்மான்ஸ் அவர்கள் நம் அப்பாவின் பாஷை அன்னிய பாஷை ஆகும். அந்த அன்னிய பாஷையில் அப்பாவிடம் பேசுங்கள் என்று கூறுவார். இது அறியாமையினால் இந்த பெரிய ஊழியர்கள் இப்படி மக்களை பையித்தியகாரர்களாக்குகிறார்களா? அல்லது அன்னிய பாஷை பெயரில் மக்களை ஏமாற்றுகிறார்களா?.

நாலுமாவடியில் சிறு பிள்ளைகளுக்கான கூட்டத்துக்கு ஏராளமான பிள்ளைகளை அனுப்புவார்கள். அதற்கான விளம்பரத்தை TVயில் காண்பிக்கிறார்கள். அதில் 5ம் வகுப்பு, 7ம் வகுப்பு பையன் மார்கள் கைகளை தட்டி, தலையை ஆட்டி நடுங்குவதை நாங்கள் கண்டபின்தான் இப்படிப்பட்ட கூட்டத்துக்கு பிள்ளைகளை அனுப்பக்கூடாது. சிறு வயதிலேயே போலியான அன்னிய பாஷையை பேச நாலுமாவடி சகோ.மோகன் சி. லாசரஸ் கூட்டங்கள்

கற்றுக்கொள்ளுங்கள் என்று குறிப்பிடாமலே மிக ஞானமாக அன்னிய பாஷை பேச கற்றுக் கொடுக்கிறார்கள். அதுவும் சகோ.மோகன் C. லாசரஸ் அன்னிய பாஷையை மேடையில் பேசுவதை கண்டவுடன் சிறுபிள்ளைகளாலும் உணர்ச்சி வசப்பட்டு அவரைப்போல பேச முயற்சிசெய்து பேச முடியாதததால், சத்தம் போட்டு அழவும், குதிக்கவும் ஆரம்பிக்கிறார்கள். ஆகவே நாங்கள் எங்கள் பிள்ளைகளை நாலுமாவடிக்கு அனுப்பவில்லை என்று சில பெற்றோர் எழுதியிருக்கிறார்கள்.

இப்படி அன்னிய பாஷையில் பேசி நடுங்குவது வானத்திலிருந்து வல்லமை இறங்கிவிட்டது. பெற்றுக்கொள், பெற்றுக்கொள் என்று இவர்கள் மைக்கில் சப்தமிட்டு வேண்டுமென்றே ஜனங்களையும், பிள்ளைகளையும் கிளர்ச்சி கொள்ள செய்கிறார்கள்.

இந்த கன்றாவி காட்சியைதான் நம் இந்தியாவில் தமிழ்நாட்டில் மாரியம்மன் பண்டிகையிலும், பிசாசுகளை ஓட்டும் மந்திரவாதிகளின் கூட்டங்களிலும் காண்கிறோமே! அதைப்போலவே இவர்கள் இடும் சப்தமும், நடுங்குவதும், ஆடுவதும், துள்ளுவதும் சப்தமிடுவதும் மேலே குறிப்பிட்ட ஊழியர்களின் கூட்டங்களில் சர்வ சாதாரணமாக காண்கிறோம்.

ஆனால் கூட்டத்தை முன்னின்று நடத்துபவர்கள் மோகன் C .லாசரஸ் ஆகட்டும், Fr.பெர்க்மன்ஸ் ஆகட்டும் அவர்கள் யாரும் அந்த ஜனங்கள் ஆடுவதுபோல் ஆடுகிறார்களா கவனியுங்கள். இந்த ஜனங்கள் குதிப்பதைபோல குதிக்கிறார்களா? ஜனங்கள் உளருவதைபோல இவர்கள் யாராவது உளருகிறார்களா? என்று கவனித்தீர்களா? இதுதான் ஏமாற்றுத்தனம் . இந்த பரவச நிலையை ஒருமுறை அனுபவித்துவிட்டால், இவர்கள் கூட்டம் எங்கு நடந்தாலும் தானாகவே அந்த இன்பநிலை மக்களை இழுத்துக்கொண்டேபோகும்.

இந்த துள்ளல், ஆட்டம், நடுக்கம், பரவசம் எந்த சபையில் உண்டோ அந்த சபையை தேடி இவர்களாவே காந்தம் இழுக்கும்போது இருமடி நகர்வதைபோல இவர்களை இழுத்துக்கொண்டே போகும். இதை பரிசுத்தாவியின் கிரியை என்று வேதத்தில் எங்காவது இப்படிப்பட்ட சப்தமிடுதலை ஸ்தோத்திரத்தை சத்தமாக வேகமாக கூறவேண்டும் என்பதை நம் வேதம் எங்காவது சொல்லிக்கொடுக்கிறதா?

இந்த ஊழியர்களின் கூட்டங்களில் கலந்து இப்படி அன்னிய பாஷையும் ஸ்தோத்திரமும் சத்தமாக கைதட்டி பேசினவர்கள் பக்தி விருத்தி அடைந்தார்கள் என்று கூறமுடியுமா?

சிங்கப்பூர் ஊழியர் ஒருவர் இவர் TVயிலும் பிரசங்கம் செய்கிறார். சென்னையிலும் இவருக்கு சபை இருக்கிறது என்று எண்ணுகிறேன். அவர் கூறியதை நானே TVயில் கேட்டேன். ஒரு நபர் சிங்கப்பூரில் இவரிடம் வந்து என் குடியை நிறுத்த முடியவில்லை. மறுபடியும் மறுபடியும் மதுபானத்துக்கு அடிமையாகிறேன். நானும் கர்த்தாவே குடிக்கும் பழக்கம் என்னைவிட்டு நீக்கும் என்று பலமுறை அழுதும் அது நீங்கவில்லை என்றார். உடனே நான் துதியின் மகிமையை அந்த நபருக்கு கூறினேன். இனி குடி பழக்கத்தை என்னைவிட்டு நீக்கிபோடும் என்று ஜெபிப்பதை விட்டுவிடு. வெரும் துதி மாத்திரம் சொல்லு என்று கூறி அனுப்பினேன்.

வெரும் ஸ்தோத்திரத்தை மட்டும் கூறிக்கொண்டேயிருந்த அவன் இப்பொது முற்றிலுமாய் குடி பழக்கத்திலிருந்து விடுவிக்கப்பட்டார். துதியின் மகிமையை ஒருவன் புரிந்துக்கொண்டால் போதும் அவன் வாழ்கையே மாறும் என்ற அவர் பேசினார்.

இதையும் அறியாமை என்பதா? அல்லது தூர் உபதேசம் என்பதா?

ஸ்தோத்திரம் துதி இவை எதுவும் ஒரு மனிதனை கெட்ட பழக்கத்திலிருந்து மாற்றாது. ஆவிக்குறிய ஜீவியத்தில் ஸ்தோத்திரம் நம்மை வளர்ச்சியடைய செய்யாது. பக்தி விருத்தியடைய செய்யாது. வேத வசனம் மட்டுமே நமக்கு பக்தி விருத்தியை உண்டாக்கும்.

வசனத்தை கவனியுங்கள்

“நீ நன்றாய் ஸ்தோத்திரம் பண்ணுகிறாய் ஆகிலும் மற்றவன் பக்தி விருத்தியடைய மாட்டானே”. 1 கொ. 14:17

தனி மனிதனாகிலும் சரி, சபை ஆராதனையானாலும் சரி. நாலுமாவடிபோல் உள்ள கூட்டங்களானலும் சரி வெறும் ஸ்தோத்திரத்தை இந்துக்கள் ராமஜெயம் என்று லட்சம் முறை எழுவதுபோல ஸ்தோத்திரம் ஸ்தோத்திரம் ஸ்தோத்திரம் என்று கூறிக்கொண்டே இருப்பதால் அதை கூறும் உனக்கும் பிரயோஜனம் கிடையாது. அதை கேட்கும் மற்றவர்களுக்கும் பக்தி விருத்தி உண்டாகாது.

இப்போதெல்லாம் பெந்தேகோஸ்தே சபை ஆராதனைகளிலும், கிறிஸ்தவ TV சேனல்களிலும், கிறிஸ்தவ கூட்டங்களிலும் பாடும் பாடல்களிலும் ஆராதனை, ஆராதனை என்ற வார்த்தைகளை அர்த்தம் இல்லாமல் உபயோகிப்பதை காணலாம். ஒருவன் வாயில் ஆராதனை ஆராதனை என்று கூறிக்கொண்டேயிருந்தால் அது ஆராதனை ஆகிவிடுமா?

அப்படியே அல்லேலூயா, அல்லேலூயா என்று வார்த்தைக்கு வார்த்தை கூறுவதால் அது தேவனை கனப்படுத்துமா? ஒருவன் சாட்சி கூறும்போது நான் ரயிலில் போய்க்கொண்டிருந்தேன். அல்லேலூயா, ஸ்டேஷனில் இறங்கி ஒரு நண்பரை கண்டேன் அல்லேலூயா! என்ன இது? எதற்காக இந்த அல்லேலூயா! என் தகப்பனார் இருதய அடைப்பினால் திடீர் என்று இறந்துபோனார். அல்லேலூயா! இன்று நான் தனிமையாக்கப் பட்டேன் அல்லேலூயா! எதற்கெல்லாம் அல்லேலூயா கூறுவது என்பதற்கு விவஸ்தையில்லாமல் போனதே சங்கீதத்தில் 111ம் அதிகாரத்தில் எதையெல்லாம் நினைத்து சங்கீதக்காரன் அல்லேலூயா கூறுகிறார் என்பதை கவனியுங்கள்.

அதுபோலவே ஸ்தோத்திரம் கூறுவதும் அர்த்தம் இல்லாமல் ஸ்தோத்திரம் கூறுவது சர்வ சாதாரணமாகிபோனது. சில பாஸ்டர்கள் அல்லது பிரசங்கிமார் தன் பிரசங்கத்தில் ஒரு வார்த்தைக்கும் அடுத்த வார்த்தைக்கும் மத்தியில் அல்லேலூயா அல்லது ஸ்தோத்திரம் கூறினால் பிரசங்கத்தில் அடுத்த வார்த்தை சொல்ல அந்த இடைவெளியை பயன்படுத்திக் கொள்வார்கள். அப்படி அவர்கள் ஆரம்ப காலத்திலிருந்தே பிரசங்கம் செய்யும்போது பழகிக்கொண்டதால் அந்த அல்லேலூயா அல்லது ஸ்தோத்திரத்தை அவர்களால் விடமுடியவில்லை. இவைகளை சரிபடுத்திக்கொள்வது நலம் - சபை பாஸ்டராவது சாட்சி கூறுபவர்களிடம் அல்லேலூயா - ஸ்தோத்திரம் எப்போது சொல்லவேண்டும். அதன் அர்த்தம் என்ன? எந்த சூழ்நிலையில் அந்த வார்த்தையை உபயோகிக்கவேண்டும் என்பதை சொல்லிக்கொடுக்க வேண்டும்.

அதைப்போலவே அன்னிய பாஷையைப்பற்றியும் விளங்கிக்கொள்ள வேண்டியது அவசியம்

இதுவரை தனிப்பட்ட நபர்களின் வாழ்க்கையிலும், சில பாஸ்டர்மார்களின் வாழ்க்கையிலும் அன்னிய பாஷையைக்குறித்து அவர்கள் தெளிவு பெற்றதையும் கடந்த மாத ஜாமக்காரனிலும் சில அனுபவங்களைக்குறித்தும் எழுதியதையும் வாசித்தீர்கள். இவர்களின் அனுபவங்கள் யாவும் வேத புத்தகத்தின் முகம்பார்க்கும் கண்ணாடி என்று கூறலாம். முகம் பார்க்கும் கண்ணாடியில் ஒரு வார்த்தையை பார்த்தால் ஆம்புலன்ஸ் மாதிரி தலைகீழாக தெரியும். அதே மாதிரி இதுவரை குறிப்பிட்டவர்கள் பேசி பழக்கப்பட்ட தவறான அன்னிய பாஷையை நம் வேத புத்தகம் என்ற முகம் பார்க்கும் கண்ணாடி தலைகீழாக காட்டி அதை தவறு என்று உணர வைத்தது.

சரி இப்போது வேத வசனத்தின் வழியாக அன்னிய பாஷை பேசுவது எப்படி தவறு என்று பார்க்கப்போகிறோம்.

அன்னிய பாஷையான வரம் அது அடையாளம் அல்ல

ஆவியானவருடைய அனுக்கிரகம் (வரம்) அவனவனுடைய பிரயோஜனத்திற்கென்று அளிக்கப்பட்டிருக்கிறது. 1 கொ. 12:7. இந்த வசனம் தமிழ் மொழிபெயர்ப்பில் நூற்றுக்கு நூறு தவறாக மொழிபெயர்க்கப்பட்டுள்ளது.

அக்காலத்தில் எழுதப்பட்ட தோல் சுருளிலும், ஆங்கில மொழிபெயர்ப்பிலும். மலையாளம் மற்றும் எல்லா மொழி பெயர்ப்பிலும் ஆவியானவரின் (வரம்) அனுக்கிரகம் பொது பிரயோஜனத்துக்காக அருளப்பட்டதாகும். தனி மனிதனின் பிரயோஜனத்துக்கு அல்ல என்பதை முதலாவது அறிந்து கொண்டால்தான் தொடர்ந்து இதைப்பற்றி எழுதபோகும் விவரங்கள் உங்களுக்கு விளங்கும். இப்போது 12ம் அதிகாரத்தை வாசித்து பாருங்கள்.

இதை வாசிக்கும் முன் முதல் அத்தியாயத்தில் நான் குறிப்பிட்டதை போல ஒரு வசனத்தை தியானிக்கும்போது

அது யாருக்காக எழுதப்பட்டது.

அது எந்த சூழ்நிலையில் எழுதப்பட்டது.

அது தனி நபருக்கு எழுதப்பட்டதா?

அது சபை மக்களுக்காக எழுதப்பட்டதா?

அது எழுதப்பட்டதின் நோக்கம் என்ன?

அது எந்த காரணத்தால் எழுதப்பட்டது.

அது யாரால் எழுதப்பட்டது.

இவைகளை தியானிக்காமல் வாசித்தால் வசனத்தின் அர்த்தம் தவறான விளக்கத்தை கொடுத்துவிடும். வேத வசனம் இருபுறமும் கருக்குள்ள பட்டயமாகும். சரியாக விளங்கிக் கொள்ளாவிட்டால் அது ஆபத்தாக முடியும். நம் ஆவிக்குறிய வழியையே திசை திருப்பிவிடும். இப்போ 1 கொரி. 12ம் அதிகாரத்தில் சில வசனங்களை அப்படியே எழுதுகிறேன்.

வெறும் வசனத்தை மட்டும் நான் குறிப்பிட்டால் உங்களில் பலர் அதை எடுத்து வாசிக்க சோம்பேறித்தனம் காட்டுவார்கள். ஆகவே அந்த வசனங்களை சிரமம் பாராமல் வேதத்தில் உள்ளபடியே எடுத்து எழுதுகிறேன். நீங்கள் அப்படியே எடுத்து வாசிக்க அது உதவியாக இருக்கும்.

1 கொரி 12:6-11 இதை பவுல் அப்போஸ்தலன் 16 பாஷைகளை இணைத்து ஆரத்தித்துக்கொண்டிருக்கிற கொரிந்து பட்டணத்தில் உள்ள சபை மக்களுக்காக மட்டுமே எழுதுகிறார். இந்த ஆலோசனை மற்ற எந்த சபைக்கும் பொருந்தாது. கொரிந்து சபையில் பாஷைகளின் குழப்பம் இருந்ததால் அதை தெளிவுபடுத்த பவுல் கடிதமாக எழுதி அதை சபையில், சபை ஜனங்கள் கேட்க வாசிக்க சொல்வது பவுலின் வழக்கமாகும்.

சரி இப்போது கவனியுங்கள் அன்னிய பாஷை வரம் (Gift) அது பரிசுத்த ஆவியானவரின் நிறைவுக்கு அடையாளம் அல்ல. வரம் வேறு - அடையாளம் வேறு.

வரம் (Gift) கொடுக்கப்படுவது. அதை கேட்கக்கூடாது. வரம் கர்த்தரால் சபைக்காக கொடுக்கப்பட்டது. அந்த வரத்தை தமக்கு பரியச்சமாணவர்களுக்கு மட்டுமே கொடுக்கிறார். அதை பணம் கொடுத்து வாங்க முடியாது. உபவாசம் செய்தும், ஜெபித்தும் அந்த வரங்களை வாங்க முடியாது. 1 கொரி. 12:4-11

- 1) வரங்களில் வித்தியாசம் உண்டு - ஆவியானவர் ஒருவரே
- 2) ஊழியங்களிலேயும் வித்தியாசம் உண்டு - கர்த்தர் ஒருவரே
- 3) கிரியைகளிலேயும் வித்தியாசம் உண்டு - எல்லாருக்குள்ளும், எல்லாவற்றையும் நடப்பிக்கிற தெய்வம் ஒருவரே.
- 4) ஆவியானவருடைய (வரம்) அனுக்கிரகம் பொது பிரயோஜனத்திற்கென்றே அளிக்கப்பட்டுள்ளது. (தமிழ் மொழிபெயர்ப்பு இந்த வார்த்தையை தவறாக அவனவனுடைய பிரயோஜனத்துக்கென்று மொழிபெயர்க்கப்பட்டுள்ளது. ஆங்கில வேதத்தை வாசித்து விளங்கிக்கொள்ளுங்கள். அர்த்தம் மாறினால் உபதேசம் மாறும்.)

5) எப்படியெனில்

ஒருவனுக்கு ஞானத்தை போதிக்கும் வசனமும்

வேறொருவனுக்கு அந்த ஆவியினாலேயே அறிவை உணர்த்தும் வசனமும்

வேறொருவனுக்கு அந்த ஆவியினாலேயே விசுவாசமும்

வேறொருவனுக்கு அந்த ஆவியினாலேயே குணமாக்கும் வரங்களும்

வேறொருவனுக்கு அற்புதங்களைச் செய்யும் சக்தியும்

வேறொருவனுக்கு தீர்க்கதரிசனம் உரைத்தலும்

வேறொருவனுக்கு ஆவிகளைப் பகுத்தறிதலும்

வேறொருவனுக்கு பற்பல பாஷைகளைப் பேசுதலும்

வேறொருவனுக்கு பாஷைகளை வியாக்கியானம் பண்ணுதலும் அளிக்கப்பட்டிருக்கிறது. (மேலே குறிப்பிட்ட வரங்கள் யாவையும் அந்த ஒரே பரிசுத்த ஆவியானவர் ஒருவரே அருளி தமது சித்தத்தின்படியே அவனவனுக்குப் பகிர்ந்து கொடுக்கிறார்.

இதில் முக்கியமாக கவனிக்க வேண்டியது.

எல்லாவித வரங்களும் அவனவனுடைய பிரயோஜனத்துக்காக ஆவியானவர் கொடுக்கவில்லை. வரங்கள் யாவும் சபைக்காக, சபைக்குள்ளில் உள்ளவர்களுக்கு பொது பிரயோஜனத்துக்காகவே கொடுக்கப்பட்டுள்ளது எனபதை கவனிக்கவும்.

மேலும் வரங்கள் யாவும் பரிசுத்த ஆவியானவர்தான் கொடுக்கிறார். ஆனால் அதற்காக ஆவியானவரை நோக்கி ஆவியானவரே! எனக்கு இதை கொடும், அதை கொடும் என்று ஜெபத்தில் ஆவியானவரிடம் கேட்கக்கூடாது. ஆவியானவர் சம்மந்தப்பட்ட அனைத்தும் கிறிஸ்துவின் மூலமாக மட்டுமே பெற்றுக்கொள்ளமுடியும். இயேசு சொன்னார். என் நாமத்தில் நீங்கள் வேண்டிக்கொள்வது எதுவோ அதை பிதாவானவர் உங்களுக்கு அருள்வார் என்று கூறினார்.

பரிசுத்தாவியானவரை கேட்டுப்பெற்றுக்கொள்ளவேண்டும் என்று இயேசு கூறினாரே!

□ சுவிசேஷ புத்தகத்தில் இயேசு கூறினாரே, மகன் மீனைக்கேட்டால் தகப்பன் பாம்பை கொடுப்பானா என்ற உதாரணத்தை கூறி அதுபோல நீங்கள் பரிசுத்த ஆவியானவரை கேட்டால் பரிசுத்தாவியானவரை உங்களுக்கு கொடுப்பது அதிக நிச்சயமல்லவா? என்றார். உண்மைதான்.

இப்போது கவனிக்கவேண்டியது நான் முதல் அத்தியாயத்தில் கூறியபோது ஒரு விஷயம் (வசனம்) எப்போது கூறப்பட்டது. எந்த சூழ்நிலையில் கூறப்பட்டது என்பதை முக்கியமாக கவனிக்கவேண்டும்.

இயேசு கிறிஸ்து மேலே கூறிய விஷயம். அவர் இந்த பூமியில் மனுஷனாக உயிரோடு இருந்த சமயத்தில் கூறியதாகும்.

யோ. 14:16ன்படியும் யோவேல் தீர்க்கதரிசனத்தின்படியும் மாம்சமான யாவரின்மேலும் என் ஆவியை ஊற்றுவேன். இது எந்த காலத்தில் நடக்கும் தீர்க்கதரிசனம். இயேசு கிறிஸ்து மரித்து உயிர்தெழுந்து புதிய ஏற்பாட்டு சபை உருவான பிறகு அப் 2ம் அதிகாரத்தில் அது நிறைவேறியது. அதேபோல இயேசுகிறிஸ்து மீனையும் - பாம்பையும் உதாரணப்படுத்தி ஆவியானவர் வேண்டும் என்று கேட்க சொன்னது இயேசு கிறிஸ்து சிலுவையில் மரிக்கும் முன் வாழ்ந்த காலத்தில் கூறியதாகும். அந்த குறிப்பிட்ட காலம் ஆவியானவர் எல்லார் மேலும் அருள்படாத காலம் ஆகும் .

அது அந்த காலத்துக்கு மட்டுமே பொருந்தும். ஆனால் இப்போது மனம் திரும்பின எல்லார் மேலும் நாம் வேண்டிக்கொள்ளாமலேயே ஆவியானவர் நம் உள் வந்துவிடுகிறார். எபே. 1:13

□ இயேசு கிறிஸ்து வாழ்ந்த காலத்தில் மோசே விவாகரத்து செய்யலாம் என்று குறிப்பிட்டதை இயேசுகிறிஸ்துவிடம் சுட்டிக்காட்டியபோது விபச்சாரத்தின் நிமித்தம் கையும் களவுமாய் ஒரு மனைவி பிடிபட்டால், அப்படிப்பட்ட மனைவியை விவாகரத்து செய்யலாம் என்று கூறி, ஆகிலும் பிதாவின் சித்தம் அப்படியல்ல. கணவன் - மனைவி பிரியக்கூடாது என்று

கூறினார். இயேசு கூறியது நியாயபிரமாண காலம். இயேசு கிறிஸ்து சிலுவையில் மரிக்கும் வரை நியாய பிரமாண சட்டங்களை அனுசரித்தே தன் உபதேசங்களை ஞானத்தோடு கூறினார்.

10 கற்பனையை எடுத்துக்கொள்ளுங்கள் - அதைப்பற்றி இயேசு கூறும்போது உன்னைபோல் பிறனை நேசி என்ற வார்த்தைக்குள் 10 கற்பனைகளையும் அடக்கிவிட்டார். என்னை கொலை செய்ய நான் அனுமதிக்கமாட்டேன். ஆகவே கொலை செய்யாதிருப்பபாயாக என்ற தனி உபதேசம் வேண்டாமே. உன்னைபோல் பிறனை நேசி என்ற வார்த்தைக்குள் எல்லாம் அடங்கிவிட்டது.

இயேசு கிறிஸ்து மரித்து உயிர்த்தெழுந்தபின் பவுல் எழுதுகிறார். 1 கொரி. 6:10,6 விவாகம் செய்தவர்களுக்கு நான் அல்ல கர்த்தர் உரைக்கிறதாவது என்று ஆரம்பித்து கணவன்-மனைவி பிரியகூடாது இதுதான் பிதாவின் சித்தம். 1 கொரி. 13ம் அதிகாரத்தில் இயேசுவின் மேல் வைத்த அன்பு சகலத்தையும் நம்பும், சகிக்கும் இப்போது கவனியுங்கள். சிலுவையில் அறையப்பட்ட இயேசுவின் மேல் வைத்த அன்பானது விபச்சாரத்தில் கையும் களவுமாய் பிடிக்கப்பட்டிருந்தாலும் அவள் என்னை பார்த்து மன்னித்துவிடுங்கள் இனி விபச்சாரம் செய்யமாட்டேன் உங்களோடு மட்டும் உண்மையான மனைவியாக வாழுவேன் என்று கூறினால் 1 கொரி 13 அதிகாரம் பிரகாரம் கிறிஸ்துவின் மேல் வைத்த அன்பு அவள் கூறியதை நம்பும் அவளை ஏற்றுக்கொள்ளும். அதனால் ஏற்படும் அவமானத்தை கணவனாகிய அவன் சகித்துக்கொள்வான். உபதேசம் எப்படி மாறுகிறது என்பதை கவனியுங்கள் இப்படித்தான் நாம் வேதத்தை தியானித்து அர்த்தம் கொள்ள வேண்டும்.

அடுத்த மாதமும் அன்னிய பாஷை குழப்பம் தொடரும்....

ONLINE BANKING

BANK ACCOUNT NUMBERS:

Dr. M.G.E. PUSHPARAJ

SALEM - 636 005. INDIA

STATE BANK OF INDIA (SALEM-1970)

A/C No: 10764116842

SWIFT CODE - SBININBB637- 10764116842

IFSC CODE - IFSC SBIN0001970 -10764116842

CANARA BANK - SALEM (SURAMANGALAM BRANCH)

A/C No: 1219101013622.

SWIFT CODE - CNRB0001219 -1219101013622.

IFSC CODE - IFSC CNRB0001219- 1219101013622.

திருநெல்வேலி டையோசிஸ்ஸின் தற்போதைய அவல நிலை

திருநெல்வேலி டையோசிஸ் இனி நீதிமன்றத்தால் நிர்வகிக்கப்படும் திருநெல்வேலி டையோசிஸ்ஸின் நிர்வாக பொறுப்பு ஓய்வு பெற்ற இரண்டு நீதிபதிகளால் நிர்வகிக்கப்படும்.

CSI மாடரேட்டரோ தற்காலிகமாக நியமிக்கப்பட்ட பிஷ்ப். கிறிஸ்துதாஸ் அவர்களோ டையோசிஸ்ஸின் எந்த நிர்வாகத்திலும் தலையிட முடியாது. பணம் வாங்கி வேலை நியமனம் செய்வதோ, பணம் வாங்கி இடம் மாற்றம் செய்வதோ, பணம் வாங்கி கொண்டு கட்டிட வேலை காண்டராக்டரோ, ஆயர்கள், ஆசிரியர், ஆசிரியைகள் பழிவாங்கப்படுதல் எதுவும் இனி டையோசிஸ்ஸில் நடைபெறாது.

திருநெல்வேலி திருமண்டலத்தை நிர்வகிக்க ஓய்வு பெற்ற இரண்டு நீதிபதிகள் நியமிக்கப்பட்டுள்ளனர்.

1. மாண்புமிகு நீதிபதி. பால் வசந்தகுமார் இவர் ஜம்மு காஷ்மீர் உயர் நீதிமன்றத்தின் தலைமை நீதிபதியாக பணியாற்றி ஓய்வு பெற்றவர்.

2. மாண்புமிகு நீதிபதி Dr. ஜோதிமணி - சென்னை உயர் நீதிமன்றம் நீதிபதியாக பணியாற்றி ஓய்வு பெற்றவர்

குறிப்பிட்ட இந்த உயர் நீதிமன்ற நீதிபதிகளுக்கு உதவியாக அலுவலக நிர்வாக வேலைகளுக்கு பொறுப்பாக மாண்புமிகு நீதிபதி N. ரத்தினராஜ், மாவட்ட நீதிபதி(ஓய்வு) நியமிக்கப்பட்டுள்ளார்கள்.

27 செப்டம்பர் 2019 CSI தென் இந்தியா திருச்சபை உருவான நினைவு தினத்தில் மிஷனரிகளால் உருவாக்கப்பட்டதுமாகும். ஆயிரக்கணக்கான மிஷனரிகள் திருநெல்வேலி மாவட்டத்திலிருந்து எழும்பி இந்திய முழுவதும் பல்வேறு மிஷனரி ஸ்தாபனங்கள் மூலமாக மிஷனரி ஊழியம் செய்கிறார்கள். படித்த பட்டத்தை, வாங்கிய பெருத்த சம்பளத்தை அற்பமாக எண்ணி ஊரைவிட்டு குடும்பத்தை விட்டு தியாகத்தோடு மிஷனரிகளாக குடும்பத்தோடு வட இந்தியா காடுகளுக்குள் மிஷனரி பணி செய்ய காரணமாக திருநெல்வேலி திருமண்டலம் இந்தியாவிலேயே மிக அதிக சபைகளை, ஆலயங்களை கொண்ட திருமண்டலம் என்ற சிறப்பு பெயர்பெற்ற திருநெல்வேலி திருமண்டலம் ஒரு காலத்தில் ஆவியானவரால் நடத்தப்பட்ட திருமண்டலம் ஆகும். இன்று நீதிமன்ற கட்டளையின்படி நீதிமன்றத்தால் நிர்வகிக்கப்படுகிறது என்ற இப்போதைய அவல நிலையை நினைத்து கிறிஸ்தவ சபைகள் தலை குனிந்து நிற்கின்ற நிலை ஏன் வந்தது?

காலமெல்லாம் இரண்டு வித குழுவினரின் போட்டிகள், பதவி ஆசைகளால் உண்டானது. இப்போது மூன்றாவது குழுவினரும் நியாயம் என்று நின்றதால் ஊழியக்காரரால் நடத்தப்படவேண்டிய திருமண்டலம் இப்போது நீதிமன்றத்தால் நடத்தப்படுகிறது. முன்பு இரண்டு குழுவினர் அல்லது மூன்று குழுவினர் காலமெல்லாம் கோர்டே கதி என்று கிடந்தார்கள். ஆனால் இன்று கோர்ட்டும் போலீஸும் டையோசிஸ்க்குள் நுழைந்து ஆட்சி நடத்துகிறது. இவர்கள் உள்ளே வர காரணம் இரண்டு மூன்று குழுவினரே ஆகும். இவர்கள் ஒருவருக்கொருவர் ஒத்துப்போகாததே இவ்வளவு பிரச்சனைகளுக்கும் காரணமாகும்.

இந்த இரண்டு அல்லது மூன்று குழுவினரும் எதிரிகள் அல்ல. எல்லாரும் ஒருவருக்கொருவர் உறவினர்களாகும். இரத்த உறவு உள்ளவர்களாகும். வாழப்போகிற கொஞ்சு காலம் விட்டுக்கொடுத்து ஒத்துப்போனால் என்ன?.

கர்த்தரை சந்தோஷப்படுத்தவேண்டுமானால் எல்லா வழக்குகளையும் வாபஸ் வாங்குங்கள். அவிசுவாசிகள் உங்களை ஆளுவதை அனுமதிக்காதீர்கள்.

இக்கபோத் என்று வேதத்தில் ஒரு வார்த்தை உண்டு. அதன் அர்த்தம் தேவ பிரசன்னம். ஆசீர்வாதம். **திருமண்டலத்திலிருந்து எடுப்பட்டுபோனது.** தேவ பிரசன்னம் நீங்கியதால் தெய்வத்தக்கு பிரியமில்லாதவர்கள் உள்ளே நிறைந்துவிட்டார்களே!.

இனியாவது திருநெல்வேலி டையோசிஸ் மக்கள் தங்கள் திருமண்டல அலவநிலையை உணர்ந்து கர்த்தரின் பாதத்தில் கண்ணீரோடு தங்கள் தவறுகளை அறிக்கையிட்டு ஒருவருக்கொருவர் ஒப்புரவாக வேண்டும். **கவுரவ பிரச்சனைகளை பதவி மோகங்களை, பண கொள்ளைகளை பழிவாங்கிய விவரங்களை கர்த்தருக்குமுன் அறிக்கையிட்டு மக்கள் தாங்கள் கஷ்டப்பட்டு உழைத்து கிடைக்கும் பணத்தை நன்றியோடு ஆலயத்தில் கர்த்தருக்கென்று இடும் காணிக்கை பணத்தை நீதிமன்ற வழக்குகளுக்கு செலவழிப்பதில்லை என்று தீர்மானியுங்கள்.** திருமண்டலம் முழுவதற்கும் ஆசீர்வாதம் திரும்ப கிடைக்கும் என்பதில் சந்தேகம் இல்லை. உங்கள் சந்ததி உங்களை வாழ்த்தும்.

இப்போது ஆயர்கள், சபை ஊழியர்கள் தங்கள் சம்பளத்துக்கு மாதா மாதம் யாரிடத்தில் கை ஏந்தப்போகிறார்கள்? அவிசுவாசிகளிடம்தான் கை ஏந்தப் போகிறார்கள்!. இந்த நிலை மாறி திருமண்டலம் சமாதானத்தில் வளரட்டும்.

இனி வேத வசனம்கூறுவதையாவது கவனித்து கீழ்ப்படியுங்கள்

நீங்கள் ஒருவரோடு ஒருவர் வழக்காடுகிறது எவ்வித்திலும் குற்றமாயிருக்கிறது. அப்படி செய்கிறதைவிட நீங்கள் ஏன் அநியாயத்தை சகித்துக்கொள்கிறதில்லை? ஏன் கஷ்டத்தை பொருத்துக்கொள்கிறதில்லை. 1 கொரி 6:7 உங்களில் ஒருவனுக்கு வேறொருவனோடே வழக்குண்டானால் வழக்காடும்படி அவன் பரிசுத்தவான்களிடத்தில் போகாமல் அநீதி காரரிடத்தில் போக துணிகிறதென்னா..... அற்ப வழக்குகளை தீர்க்க நீங்கள் அபத்திரரா?

..... வழக்குகள் உங்களுக்கு இருந்தால் தீர்ப்பு செய்கிறதற்கு சபையில் அற்பமாய் எண்ணப்பட்டவர்களை நியமித்துக்கொள்ளுங்கள். உங்களுக்கு வெட்கம் உண்டாகும்படி

இதை சொல்லுகிறேன். சகோதரனுக்கும், சகோதரிக்கும் உண்டான வழக்கை தீர்க்கத்தக்க (திருமண்டலத்தில்) விவேகி ஒருவனாகிலும் உங்களுக்குள் இல்லையே?.

அவிசுவாசிகளுக்கு முன்பாகவும் வழக்காடுகிறான். 1 கொரி. 6:1-7


□ இடறல்கள் உண்டாகாமல் இருப்பது கூடாத காரியம். ஆனால் யாரால் இடறல் உண்டாகிறதோ அவனுக்கு ஐயோ !

திருச்சபை கர்த்தரின் சரீரம் அதை குத்தி வேதனைப்படுத்த வேண்டாம். ஒருமுறை நம் எல்லாருக்காகவும் கிறிஸ்துபட்ட பாடுகள் போதும். நீதிமன்றம் வரை இயேசு கிறிஸ்துவை இழுக்காதீர்கள். தேவன் தம்மை பரியாசம் பண்ண ஒட்டார்.

இதை வாசிக்கிறவர்கள் யாராக இருந்தாலும் சரி உங்களால்தான் இத்தனை பெரிய அவமானம் திருமண்டலத்துக்கு ஏற்பட்டது என்று நீங்கள் யாராவது உணர்த்தப்பட்டால் தயவு செய்து திருமண்டலத்தின் எந்த பதவியிலும் பொறுபேற்கக் வேண்டாம். யாரோ அதை செய்யட்டும். நீங்களும் உங்கள் மனைவி, பிள்ளைகள், பேரப் பிள்ளைகள் சிரித்து சந்தோஷமாக கிறிஸ்தவ வாழ்க்கை வாழ வேண்டுமானால் உங்களுக்கு சபையிலோ திருமண்டலத்திலோ உங்களுக்கு எந்த பதவியும் வேண்டாம். பதவி ஒரு போதை மருந்து ஒரு முறை பதவி சுகம் அனுபவித்துவிட்டால் உங்களால் அந்த பதவியை விட்டு இறங்கவே முடியாது. அதன்பின் உங்கள் வாழ்க்கையின் முடிவு எப்படியிருக்கும் என்பதை வேத புத்தகத்தை வாசித்து அறிவியுங்கள்.

□ என் உள்ளம் உடைந்து ஜெபித்து கூறுவதாவது.....

சமாதானம் செய்கிறவர்கள் பாக்கியவான்கள். அவர்கள் பூமியை சுதந்தரிப்பார்கள். திருநெல்வேலி திருமண்டலத்துக்கு சமாதானம் உண்டாவதாக. நம் தெய்வமும் அதைத்தான் விரும்புகிறார்.



திருநெல்வேலியில் பிஷப் எலக்ஷன் ஏற்பாடுகள் சுமார் 6 மாதத்தில் ஏற்படலாம். நிச்சயமாக கிறிஸ்தவ சபை நிர்வாகிகளால் கடந்த காலத்தில் ஏற்படாத நியாயமான தேர்தல் நீதிமன்றத்தால் நடைபெறும் என்று நம்பலாம். பிஷப் அசரியா காலத்தைபோல் நல்ல தெய்வ பக்தியும், பாரமும் உள்ள ஆயர் தெரிந்தெடுக்கப்படவேண்டும், யாருடைய பயமுறுத்தலுக்கும் பயப்படாதவராகவும், தெய்வ பயம் உள்ளவராகவும், கை சுத்தம் உள்ளவராகவும் சுயமாக தீர்மானம் எடுப்பவராகவும், எந்த கோஷ்டிகளுடனும் சாராத நடுநிலை வகிக்கும் ஒரு ஆயர் தெரிந்தெடுக்கப்பட நான் இப்போதே ஜெபிக்க ஆரம்பித்துவிட்டேன். நீங்கள் தற்காலிக பிஷப். J.J. கிறிஸ்துதாஸ்

அவர்கள் எழுதிய கட்டுரையிலிருந்து

இன்றைய சூழ்நிலையில் நமது பொறுப்பு

----- இன்று பிரிவினைகள், போராட்டங்கள். கீழ்படியாமை, பண ஆசை, சத்தியத்துக்கு புறம்பாக பேசுதல் போன்ற தீயபழக்கங்களால் நிறைந்துள்ளது. கிறிஸ்துவின் நாமத்துக்கு இகழ்ச்சியுண்டாக்குகிறதாயிருக்கிறது.

திருச்சபையில் பிரிவினைகளையும் மனக் கசப்புகளையும் களைந்து இறையாட்சி ஏற்படுத்த செயலாற்றுவோம்.

ஜாமக்காரனின் பின்னோக்கிய நினைவுகள் - இது வெறும் விமர்சனம் மட்டுமே பிரிவனை போராட்டங்கள்

பிஷ்ப் அவர்கள் நடத்திய கடந்த கால போராட்டங்கள் (தினகரன் செய்திதாள்) எனக்கு நினைவுக்கு வருவது ஏனோ?

கீழ்படியாமை

நீதிமன்ற கண்டனத்துக்கு பிஷ்ப் அவர்கள் எத்தனை முறை ஆளானார். நீதிமன்ற அவமதிப்புக்காக தண்டிக்கப்பட்டது நீதிபதிகளால் எச்சரித்து கண்டனத்துக்குள்ளானது எத்தனை முறை?

பண ஆசை

பண ஆசை குறித்து சொல்ல நிறைய விஷயம் உண்டே. அதற்கு துபாய் நகை கடையிலிருந்து விமான நிலையத்தில் தடைசெய்யப்பட்ட நிகழ்ச்சிகள் இவர்களை காப்பாற்றிய துபாய் நபர் குழுவினரின் ஆதாரம். நெல்லை நிகழ்ச்சிகளோ மிக அதிகம்.

சத்தியத்துக்கு புறம்பாக பேசுதல்

நீதிமன்றத்தில் கொடுத்த பொய் புகார்கள் அதன் காரணமாக உண்டான நீதிபதிகளின் கண்டன வார்த்தைகள் (தினகரன் தினசரி செய்தித்தாள்)

மனக்கசப்பு

ஆயர்கள் அலுவலக அறையில் பட்ட பாடு, ஏசுதல்கள், ஆயர்கள் பலர் பழிவாங்கப்பட்டது ஒன்றா இரண்டா?

எழுதப்பட்ட செய்தி யாருக்கு

திருமண்டல இறையாட்சியின் முன் அவை என்ற தலைப்பு மிகப் பொருத்தமானதே. உண்மையில் தவறு யாரிடம் என்று கூற தெரியாது. ஆனால் சமாதானம் செய்யும் நோக்கம் உண்மையானதாக இருந்தால் பழைய கசப்பு, வெறுப்பு பகை வார்த்தைகள் மறைமுகமாக காணப்படக்கூடாது.

செய்தி

ஒதுக்கப்பட்ட பிஷ்ப் J.J. கிறிஸ்துதாஸ் அவர்களை நீதிமன்றம் தற்காலிக பிஷ்ப்பாக திருநெல்வேலி திருமண்டலத்தில் அமர்த்தியிருக்கிறது. அதிகாரம் இல்லாத பதவி திருமண்டலத்தில் யாரையும் அவரால் நியமிக்க முடியாது. நீக்கவும் முடியாது.

CSI மாடரேட்டரே இப்போதுள்ள நிலையில் திருநெல்வேலி திருமண்டல நிர்வாகத்தில் தலையிட முடியாது.

நம்பிக்கை செய்தி இப்போது நீதிமன்றம் நியமித்துள்ள மாண்புமிகு நீதிபதிகள் திருமண்டலத்தில் அநியாயமாக பணி நீக்கம் செய்யப்பட்டவர்கள். அநியாயமாக பழிவாங்கும் எண்ணத்தோடு இடமாற்றம் செய்யப்பட்டவர்கள். இன்னும் சம்பளம் கொடுக்கப்படாமல் பாதிக்கப்பட்டவர்கள். தங்கள் புகார்களை மாண்புமிகு நீதிபதிகளிடம் சமர்ப்பித்தால் இழந்ததை திரும்ப பெறவும், நியாயம் கிடைக்கவும் வழி உண்டு என்று நம்புகிறேன். கிறிஸ்தவர்கள் நிர்வாகிகள் மூலமாக கிடைக்காத நியாயம் நீதிபதிகள் மூலமாக கிடைக்கும் என்று நம்பலாம்.

ஜெப கோபுர குடும்பத்தில் ஓர் முகத்தை காணோம்

TVயில் அவர்களின் குடும்ப போட்டோவில் அந்த ஒரு முகத்தை காண முடியவில்லை. நாங்களும் ஜெப குழு தலைவர்களிடம் கேட்டோம். யாரும் பதில் கூற மறுத்துவிட்டார்கள். பத்திரிகையில் TVயில் உள்ள குடும்ப போட்டோவில் அந்த ஒரு முகத்தை மட்டும் நீக்கியிருக்கின்றனர். வாலிப பிள்ளைகளுக்கு நல்ல கட்டுரை கேள்வி - பதில் பகுதியில் நல்ல ஆலோசனை கூறிய அவரை அவரோடு பழகிய நாங்களும் தேடுகிறோம். email, கடிதம் ஆகியவற்றின் வழியாக தொடர்புகொள்ள முயன்றோம். ஆனால் பதில் இல்லை. நிருபர்கள் ஒரு இடத்தில் அவரைப்பற்றி கேள்வி கேட்க முயன்றபோது குறிப்பிட்டவர் பதில் கூறுவதை தவிர்த்துவிட்டார். ஒரே வழி ஜாமக்காரன்தான். ஆகவே உங்களிடம்

இப்படி பலர் கேட்டுவிட்டார்கள். நான் வாசகர்களுக்கு பதில் கூறாமல் இருக்கமுடியாது. மேலும் நான் CID துறையை சேர்ந்தவன் அல்ல. சைபர் பிரான்சு பிரிவை சேர்ந்தவனுமில்லை.

ஒரே வார்த்தையில் நான் பதில் கூறமுடியும். அது சரியா, தவறா என்று எனக்கு தெரியாது.

அன்னிய நுகத்தில் இணைக்கப்பட கூடாது என்ற வசனம் ஏனோ நீங்கள் தேடிய நபரை பற்றி கேட்டபோது என் ஞாபகத்தில் வருகிறது. இந்த வசனத்தை கீழ்படியாமல் போயிருக்கலாம் அவ்வளவுதான்

என் ஊழிய விபரங்கள்

2019 September 13, 14, 15 Fri.Sat. Sun

Rev. Corinelues,

C.S.I. Church, (Katpadi) Mobile : 9443098096

September 18 -22 Wednesday - Sunday

Visited along with **Dr. Muralidhar**

WAYANAD TRIBAL MISSION, De-Addiction Centre, Irular Tribes

2019 October 11-13. Fri, Sat, Sun TUTICORIN,

Rev. Job Rathnasingh

St. Patrick Church, Vadakkur, Tuticorin, Mob.: 9487856510

October 18-20. Fri, Sat, Sun - CHETTIKULAM

Rev. Vedanayagam

C.S.I. Christ Church, Chettikulam, Ph. 04637-257739, Mob.: 9443447720

October 25, 26, 27 Fri, Sat, Sun

Rev. Immanuel Baktha Singh, (Prumbakkam), Chennai

Redimer Church, FMPB, One Day Retreat

Mr. Daniel Jabaraj, FMPB, Mob.: 9444667329

தேவ இராஜ்ஜியத்தில் பிரவேசித்தார் Dr. ரிச்சர்ட் ஆபிரகாம்

இலங்கை சத்தியவசனம் வானொலி நிறுவனத்தின் டைரக்டர் சகோ. ரிச்சர்ட் ஆபிரகாம் அவர்கள் இலங்கையில் ஆரம்பகால வானொலி பிரசங்கியாராகும். Back to the Bible Broadcast என்ற இலங்கை வானொலி நிகழ்ச்சியில் ஆங்கிலம், சிங்களம், தமிழ் ஆகிய அனைத்து மொழி நிகழ்ச்சிகளிலும் வேத பாடம் நடத்தப்பட்டது இந்த நிகழ்ச்சிகளுக்கு இலங்கையில் **கொளும்புவில்** தலைமை அலுவலகம் உண்டு. அதில் **ஒலிபதிவு** நிலையம் (Recording Studio) உண்டு. அனைத்து மொழிகளிலும் பத்திரிகைகள் உண்டு. இதற்கெல்லாம் **தலைமை நிலையமாக** உள்ள **சத்தியவசன நிலையத்துக்கு** தலைமை நிர்வாகியாக **Director**ராக சகோ. ரிச்சர்ட் ஆபிரகாம் அவர்கள் நியமிக்கப்பட்டது சிறப்பான நியமனமாகும். Dr. ரிச்சர்ட் ஆபிரகாம் அவர்கள் டைரக்டர் பதவிக்கு மிகவும் பொருத்தமானவர் என்று **சத்தியவசன நிலையத்தில்** உள்ள **3 பாஷை அலுவலக ஊழியர்களும்**, சத்தியவசன **உலக பங்காளர்களும்** புகழ்ந்துள்ளார்கள்.



கலாநிதி ரிச்சர்ட் ஆபிரகாம்

ஒரு ஸ்தாபனத்தின் தலைமைத்துவத்துக்கு இவர் ஒரு முன் மாதிரியானவர். இயேசுகிறிஸ்து கூறினார், **ஊழியம்கொள்ள வரவில்லை. ஊழியம் செய்ய வந்தேன்** என்றார். இயேசு கூறியதைபோலவே Dr. ரிச்சர்ட் ஆபிரகாமின் தாழ்மை மற்றும் அவருடைய ஆளுமையால் அனைத்து மொழி நிகழ்ச்சி **தயாரிப்பாளர்களும்**. சத்தியவசன பதிவு துறையில் உள்ள **காமிரா** மற்றும் **பதிவு கருவிகளை** இயக்கும் வல்லுனர்களும் அலுவலக **எழுத்தர்**, கணக்கர், **அலுவலக பணியாளர்**, டிரைவர்கள் **அத்தனை பேரும்** சகோ. ரிச்சர்ட் ஆபிரகாம் அவர்களை மிக **மரியாதைக்குரியவராக** நேசிக்கிறார்கள். அதற்கு ஒரே காரணம், அவரின் **தாழ்மை** சுபாவம், அவரின் **ஜெப வாழ்க்கை**. பண விஷயத்தில் **அவரின் நேர்மை**, அலுவலகத்திலும், வீட்டிலும் குடுபத்திலும் அவரின் ஒப்பற்ற **சாட்சியுள்ள ஜீவியம்** இவைகள் இலங்கை சத்தியவசன அலுவலர்களுக்கு மட்டுமல்ல Dr. புஷ்பராஜாகிய எனக்கும் அவர் நல்ல முன்மாதிரியாக இருந்தார். 1971ம் வருடம் முதல் **இலங்கை வானொலி** சத்தியவசன நிகழ்ச்சிக்காகவும் **பிரசங்கம் பாடல்கள்** பதிவு செய்வதற்காகவும், **அடிக்கடி இலங்கை** சென்று வருவேன். **சத்திய வசன நிலையத்தினர்** இலங்கை முழுவதும் நடத்திய மிகப்பெரிய **கண்வென்ஷன்களில்** பிரசங்கிக்கவும், பல வருடங்கள் நான் இலங்கை சென்று தங்கி **சகோ. ரிச்சர்ட் ஆபிரகாம்** அவர்களோடும் குடும்பத்தினருடனும் நெருங்கி பழகியதாலும் அவரின் சாட்சியுள்ள செயல்களை நேரில் கண்டதாலும் நாங்கள் குடும்பமாக அவரை நேசித்தோம். அதனால் சகோ. ரிச்சர்ட் ஆபிரகாம் அவர்களை குறித்து எழுத எனக்கு உரிமை உண்டு.

இப்போது இந்தியாவிலுள்ள ஒரு சில மிஷனரி ஸ்தாபன செயலர்களுக்கும். சில சபைகளின் **பிஷ்ப்மார்களுக்கும்** Dr. ரிச்சர்ட் ஆபிரகாம் **வாழ்க்கை** ஒரு சாட்சி புத்தகமாகும்.

இவருடைய உயர் பதவியின் உபயோகத்துக்கு ஸ்தாபனம் **காரும்**, **வேனும்** இவரின் தனிப்பட்ட உபயோகத்துக்கு கொடுத்தார்கள். ஆனால் **அலுவலக வேலைக்காக** அல்லாமல் தன் **சொந்த வேலைக்கும்**, குடும்ப **உபயோகத்துக்கும்** இவர் அந்த வாகனங்களை பயன்படுத்தமாட்டார் என்பது அங்குள்ள யாவரும் அறிவர். நானும் அறிவேன்.

அதைவிட அவர் தன் வீட்டிலிருந்து அலுவலகத்துக்கு வருவதற்கு டவுன் பஸ்ஸில் ஏறி கூட்டத்தோடு நிற்குகொண்டே சுமார் 40 நிமிடம் பயணம்செய்து அலுவலகம் வந்து சேருவார். ஸ்தாபனத்திலிருந்து தனக்காகவோ, குடும்பத்துக்காகவோ ஒரு பொருளும் வாங்க மாட்டார். இவைகளை நானே நேரில் கண்டிருக்கிறேன்.

அவர் இந்தியாவில் என் வீட்டில் தங்கியிருந்த நாட்களில் இரவு உறங்கி அறையிலிருந்து வெளிவரும்முன் கணவனும் மனைவியுமாக வேதம் வாசித்து இருவரும் ஒருவர் கையை மற்றொருவர் பிடித்து ஒருமித்த கருத்துடையவராய் ஒருவர் ஜெபித்தபின் மற்றவரும் ஜெபித்து பின் ஸ்தோத்திரம் செய்து வெளியில் வருவார்கள்

Dr. ரிச்சர்ட் ஆபிரகாம் அவர்கள் மனைவி திருமதி Flora அவர்கள் மரிக்கும்வரை இவர்களின் இந்த அற்புதமான ஜெப ஐக்கியம் தொடர்ந்ததாக நான் அறிந்தேன்.

Dr. ரிச்சர்ட் ஆபிரகாமின் மனைவியின் தகப்பன் திரு. மெடோஸ் அவர்கள் ஆகும்.

திரு. மெடோஸ் அவர்கள் சத்தியவசன தமிழ் நிகழ்ச்சியின் பொறுப்பாளராகிய பிறகுதான் Dr. தியோடர் வில்லியம்ஸ் Dr. சாம்சுமேலேசன் அவர்களை சத்தியவசன நிகழ்ச்சியில் தமிழ்வேத பாடம் நடத்த ஏற்பாடு செய்யப்பட்டது. இவர்கள் இருவரும் சத்தியவசன தமிழ்நிகழ்ச்சியில் வேத பாடம் நடத்திய பின்தான் உலகம் முழுவதும் வேத பாடத்தின் அருமையை அறிந்து அனேகரின் வாழ்க்கை இரட்சிப்புக்கு நேராக நடத்தப்பட்டது. சத்தியவசன நிகழ்ச்சியை இலங்கை வானொலி வர்த்தக ஒலிபரப்பில் சினிமா பாட்டுக்கள் மத்தியில் சுத்த சுவீசேஷமும் வேத பாடமும் ஒவ்வொரு நாளும் நிகழ்த்தப்படுவதை மக்கள் வாஞ்ஜையுடன் கவணிக்க அரம்பித்தார்கள்.

இதன் மத்தியில் திரு. மெடோஸ் அவர்கள் கர்த்தருடைய இராஜ்யத்தில் சென்றடைந்தபின் அவருடைய மனைவி திருமதி மெடோஸ் அம்மையார் அவர்கள் தமிழ் நிகழ்ச்சியின் பொருப்பாளராக 3வது வேதபாட பிரசங்கியாக தொடர்ந்து செய்திகள் பதிவுசெய்ய எனக்கு கடிதம் எழுதி கேட்டுக்கொண்டார்கள். 1971ம் ஆண்டு முதன்முறை இலங்கையில் உள்ள ஆங்கிலிக்கன் சபையினரின் கன்வென்ஷன்களில் பிரசங்கிக்க நான் அழைக்கப்பட்டு கெளம்பு வந்தபோது இந்தியா திரும்பும் வழியில் இலங்கை சத்திய வசன நிகழ்ச்சிக்காக முதல்பாட்டு மண்ணோரை மீட்க வந்த ராஜாவே என்ற பாடல் வாத்திய கருவிகள் எதுவும் இல்லாமல் Dr. ரிச்சர்ட் ஆபிரகாம் அவர்கள் கிடார் கருவியை மட்டும் வாசிக்க அவர் அறையில் வைத்து நான் பாடினேன் அன்று அது குரல் பரிசோதனைக்காக என்று நினைத்தேன். இந்தியா வந்து சேர்ந்தபின் அந்த பாடலுக்கு அவர்கள் 8 டிராக் ரிக்கார்டிங்கில் மற்ற இசைக்கருவிகளை சேர்த்து அந்தபாடலை மிக அருமையாக நவீனமுறையில் பதிவு செய்து இலங்கை வானொலியில் வெளியிட்டார்கள். அதிலிருந்து என் ஊழியமும் மிக சிறப்பாக உலகம் முழுவதும் பரவியது.

Dr. ரிச்சர்ட் ஆபிரகாம் அவர்களின் மரணம் சத்தியவசன ஸ்தாபனத்துக்கு குறிப்பாக Back to the Bible Broadcast நிகழ்ச்சிகளுக்கு பெரிய இழப்பாகும். அன்னாரின் மகள், மகன் குடும்பத்துக்கும் இலங்கை சத்திய வசன நிலைய அலுவலகத்தில் உள்ள அனைவருக்கும் குறிப்பாக சத்திய வசன நிகழ்ச்சியை விரும்பி கேட்டும் உலக நேயர்களுக்கும் என் இரங்களை தெரிவித்ததுக்கொள்கிறேன். தனது 94வது வயதில் ஆஸ்ட்ரேலியாவில் அவர் அடக்க ஆராதனை நடந்தது. Dr. ரிச்சர்ட் ஆபிரகாம் அவர்களின் சாட்சியுள்ள வாழ்க்கைக்காக தேவனை துதிப்போம்.

பாரத தந்தை காந்தி அடிகள் அவர்களின் 150 பிறந்த மாதம் (காந்தி ஜெயந்தி)



தன் பட்டம், பதவி, சம்பாத்தியம் யாவும் துறந்து இந்தியாவை ஜனநாயக நாடாக மாற்றி நமக்கு சுதந்திரம் வாங்கி தந்த திரு. மோகன்தாஸ் கரம்சந்த் காந்தி அவர்களின் 150ம் வருட பிறந்த நாள். தியாகத் தந்தை காந்தி அவர்களை இந்திய மக்களான நாம் ஜாதி, மத பேதமின்றி நினைவு கூறுவோம் .

காந்தி அவர்களின் 50வது பிறந்த நாளை கொண்டாடும்போது காந்தி அவர்களின் அன்றைய மனநிலை 1947 அக்டோபர் மாதம் காந்தி அவர்களின் 50வது பிறந்த தின நிகழ்ச்சி அன்று பிரலா மாளிகையில் நடந்தது. அந்த பிறந்தநாள் நிகழ்ச்சிக்கு பிரதமர் ஜவஹர்லால் நேரு, அன்றைய உள்துறை அமைச்சர் வல்லபாய் பட்டேல், அன்றைய பிரட்டன் நியமித்த கவர்னர் ஜெனரல் மவுண்ட் பேட்டனின் மனைவி மட்டும் அந்த பிறந்தநாள் நிகழ்ச்சிக்கு வந்திருந்தனர்.

அப்போது இந்தியா - பாக்கிஸ்தான் பிரிவினையால் பலகாலம் அடங்காமல் தொடர்ந்த மதகலவரம் காரணமாக கொலைகளும், தீவைப்பும் ஓயாதிருந்ததால் மனக் கவலையுற்ற காந்தி அவர்கள் கூறியதாவது, என் இந்திய நாடு இப்படி அனையாமல் இந்து-முஸ்லீம் கலவரத்தால் பற்றி எரிந்து கொண்டிருக்கும்போது என் பிறந்த நாளை யாரும் கொண்டாட வேண்டாம். கடவுளே ஒன்று நெருப்பை அனைத்துவிடு. அல்லது என்னை உன்னிடம் அழைத்துக்கொள் என்று மிகவும் வருத்ததோடு கூறினார். அதுதான் காந்தி அவர்களின் கடைசி பிறந்தநாள். அடுத்த பிறந்தநாள் கொண்டாட கோட்சேயும் அவரது இயக்கமான RSS கூட்டமும் அவரை வாழ்விடவில்லை.

OCTOBER - 2019

Printed Book (Periodical)

RNI Reg. No. TNBIL/2016/70171

Annual Subscription :

India - Rs.60/

Foreign - Rs.600/

Return Requested:

Dr.PUSHPARAJ

SALEM - 636 005

INDIA.

Printed at P.M. Press, 168, Arumuga Nagar, Salem-636 015
Edited & Published by **Dr. Pushparaj**, 89. Majeeth Street,
Old Suramangalam, Salem - 636 005. Tamil Nadu. INDIA.

